



M மாரூதி
Money Exchange (Pvt) Ltd.
இல.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

இவ் அனைத்து சேவைகளையும் தீவிர விற்பனை கொள்ளலாம்.

MoneyGram மணிகிராம் பணப்பரிமாற்றம்
Ria ரியா பணப்பரிமாற்றம்
WESTERN UNION வெஸ்டர்ன் யூனியன் பணப்பரிமாற்றம்

Email : news@eelanadu.lk மலர் : 01 28.05.2021 வெள்ளிக்கிழமை இதழ் : 177 பக்கங்கள் : 12

7 நாள் பாரிய போராட்டத்தின் பின் கப்பல் தீ கட்டப்பாட்டில்! வெளியேறிய பாரிளவிலான புகையால் அமில மழை பெய்வதற்கான ஆபத்து!

0 கடல் மாசுறல் தடுப்பு அதிகார சபை எச்சரிக்கை
0 மக்கள் அவதானமாக இருக்க வேண்டும் என அறிவுறுத்தல்

கொழும்பு, மே 28
கொழும்பு துறைமுகத்துக்கு வெளியே “எக்ஸ் - பிரஸ் பெர்ல்” கப்பலில் பரவியிருந்த பாரிய தீ இலங்கை, இந்திய கடற்படை, விமானப் படையினர் ஒரு வாரமாக மேற்கொண்ட பகிரதப் போராட்டத்தின் மூலம் நேற்றைய தினம் பெருமளவுக்கு கட்டுப்படுத்தப்பட்டுள்ள போதிலும், கப்பலிலிருந்து வெளியேறிய பாரிளவிலான புகையால் அமில மழை பெய்வதற்கான சாத்தியமுள்ளதாக கடல் மாசுறல் தடுப்பு அதிகார சபை எச்சரிக்கை விடுத்துள்ளது. **02**



சஜித்துக்கு கொரோனா தொற்றியது எப்படி? உடன் விளக்கமளிக்க வேண்டும் சபாநாயகர்



லக்ஸ்மன் கிரியெல்ல எம்.பி. வலியுறுத்து

கொழும்பு, மே 28
எதிர்க்கட்சித் தலைவர் சஜித் பிரேமதாஸ் பாராளுமன்றத் துக்கு வெளியே கொரோனா வைரஸ் தொற்றுக்கு உள்ளானார் என்று சபாநாயகர் மஹிந்த யாப்பா அபேவர்தன தெரிவித்துள்ள கருத்தை பிரதான எதிர்க்கட்சியான ஐக்கிய மக்கள் சக்தி நிராகரித்துள்ளது. **02**
எதிர்க்கட்சித் தலைவர்

ஓய்வூதியக் கொடுப்பனவு வழங்குவதற்காக தபால் நிலையம் இன்றும் நாளையும் திறப்பு

கொழும்பு, மே 28
தபால் நிலையங்கள் அனைத்தும் இன்றும் நாளையும் காலை 9 மணி முதல் பிற்பகல் 2 மணி வரை திறந்திருக்கும் என்று தபால்மா அதிபர் அறிவித்துள்ளார். **02**
ஓய்வூதியக் கொடுப்பனவு

மேலும் 2,584 பேருக்கு கொரோனாத் தொற்று

கொழும்பு, மே 28
இலங்கையில் மேலும் 2 ஆயிரத்து 584 பேர் கொரோனா வைரஸ் தொற்றுடன் நேற்று அடையாளம் காணப்பட்டுள்ளனர். இடையடுத்து நாட்டில் கொரோனாத் தொற்று உறுதியானோரின் மொத்த எண்ணிக்கை ஒரு இலட்சத்து 74 ஆயிரத்து 861ஆக எகிறியுள்ளது. **02**

ஓடக்கரையில் 15 பேருக்கு நேற்று கொரோனா உறுதி

யாழ்ப்பாணம், மே 28
பருத்தித்துறை, ஓடக்கரைப் பகுதியில் நேற்று மேற்கொள்ளப்பட்ட அதிவிரைவு அண்டிஜன் பரிசோதனையில் 15 பேருக்குக் கொரோனா வைரஸ் தொற்றுள்ளமை கண்டறியப்பட்டுள்ளது. பருத்தித்துறை சுகாதார மருத்துவ அதி காரியின் அறிவுறுத்தலில் ஓடக்கரைக் கிராமத்தில் 37 பேரிடம் அதிவிரைவு அண்டி **02**

போதிய உணவு இல்லை!

தனிமைப்படுத்தப்பட்டவர்கள் புதுக்குடியிருப்பில் போராட்டம்!

முல்லைத்தீவு, மே 28
கொரோனா தொற்று அச்சத்தால் தனிமைப்படுத்தப்பட்ட தமக்கு அரசாங்கம் நிவாரணம் தரவில்லை என்றும் கிடைக்கும் நிவாரணப் பொருட்களும் போதிய எவு இல்லை எனவும் **02**

வடக்கு, கிழக்கு மக்களுக்கு தடுப்பூசிகளை வழங்குங்கள்

இந்தியாவை கோருகிறார் விக்னேஸ்வரன் எம்.பி.

யாழ்ப்பாணம், மே 28
வடக்கு, கிழக்கு வாழ் மக்களுக்கு கோவிட் தடுப்பூசிகளை இந்திய அரசாங்கம் சாத்தியமானவாறு வழங்கி உதவ வேண்டும் என்று கோரி அவரசர கடிதம் ஒன்றை இந்திய உயர்ஸ்தானிகருக்கு **02**

மருத்துவபீட ஆய்வுகூடத்துக்கு தேவையான பொருட்கள் சுகாதார அமைச்சிடமே இல்லை!

வட மாகாண சுகாதார பணிப்பாளர் விளக்கம்

யாழ்ப்பாணம், மே 28
கடந்த சில நாட்களாக குடா நாட்டின் ஊடகங்கள் சிலவற்றில் யாழ்ப்பாண பல்கலைக் கழக மருத்துவபீடத்தின் கோவிட்-19 தொற்றுக்கான பி.சி.ஆர். பரிசோதனைகள் தடைப்பட்டமைக்கு வட மாகாணத்தின் மாகாண சுகாதார திணைக்களத்தின் அசண்டையே காரணம் என்ற வகையில் செய்திகள் வெளிவந்துள்ளமையை அவதானித்து கவலையடைவதாக வட மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்துள்ளார். இந்தச் செய்திகள் எமது திணைக்களம் தொடர்பாக தவறான அபிப்பிராயத்தை மக்களிடையே **02**

சாரங்கா ஜூவல்லர்ஸ்
உங்கள் எண்ணம் போல் தங்க நகைகளை வற்றிட நாட வேண்டிய ஒரே தெரிவு **சாரங்கா**
இல.46 கஸ்தூரியார் வீதி, யாழ்ப்பாணம்.

Money Exchange (Pvt) Ltd.
இவ் அனைத்து சேவைகளையும் தீவிர விற்பனை கொள்ளலாம்.

MoneyGram மணிகிராம் பணப்பரிமாற்றம்
Ria ரியா பணப்பரிமாற்றம்
WESTERN UNION வெஸ்டர்ன் யூனியன் பணப்பரிமாற்றம்

மருத்துவமீட...

உருவாக்கும் வகையில் அமைந்துள்ளன. எனவே, இது தொடர்பான உண்மை நிலவரத்தை தெளிவுபடுத்த விரும்புகின் றோம் எனக் குறிப்பிட்டு நேற்று அவர் ஓர் அறிக்கையை வெளியிட்டுள்ளார். அந்த அறிக்கையில், கோவிட் பெரும் தொற்று இலங்கை யில் ஆரம்பித்த காலத்தில் வட மாகாணத் தில் கோவிட் தொற்றுக்குரிய பி.சி.ஆர். பரிசோதனை வசதிகள் ஏதும் இருக்க வில்லை. மாகாண சுகாதாரத் திணைக் களம் கேட்டுக்கொண்டதன் பேரில் யாழ் மருத்துவமீட ஒட்டுண்ணியியல் துறையின் ஆய்வுக்கூடத்தில் இப் பரிசோ தனைகளை செய்வதற்கான ஒழுங்குகள் மேற்கொள்ளப்பட்டு பரிசோதனைகள் செய்யப்பட்டு வருகின்றன. இந்த ஆய்வு கூடத்தில் பி.சி.ஆர். பரிசோதனைகளைச் செய்வதற்கு பல்வேறு அழிபொருள்கள் (Consumables) தேவை. இவை இரண்டு வகைப்படும்.

பி.சி.ஆர். பரிசோதனை இயந்திரத் திற்கான அழிபொருள்கள் - இவை இயந் திரத்தின் வகைக்கு பொருத்தமானவை யாக இருக்க வேண்டும்? ஆய்வு கூடத் தின் ஏனைய அழிபொருள்கள் - தொற்று நீக்கிகள், முகக் கவசங்கள், அங்கிகள் எனப் பல.

இந்த அழி பொருள்களில் ஆய்வுகூட இயந்திரத்திற்கான அழிபொருள்கள் ஒவ் வொரு முறையும் நேரடியாக சுகாதார அமைச்சின் பணிப்பாளரின் அனுமதியு டன் கொழும்பில் அமைந்துள்ள மருந்து வழங்கல் பிரிவிலிருந்து வழங்கப்படும். அதற்கான கோரிக்கைக் கடிதம் மருத் துவ பீடத்தின் பீடாதிபதியால் சுகாதார அமைச்சின் செயலாளருக்கு அனுப்பப் படல் வேண்டும். அந்தப் பொருள்களை பீடாதிபதியின் பெயர் குறிப்பிடப்பட்டு வழங்கப்படும் அனுமதிக் கடிதத்துடன் செல்லும் யாழ். போதனா வைத்தியசாலையின் மருந்துக் களஞ்சியத்தின் மருந்தாளர் எடுத்து வந்து மருத்துவ பீடத்திற்கு வழங்குவார். மருத்துவபீடத்திற்கும் யாழ் போதனா வைத்தியசாலைக்கும் இடையி லான கடிதப் போக்குவரத்தை மாகாண சுகாதாரத் திணைக்களம் ஒருங்கிணைக் கும். இந்த விடயங்கள் சுகாதார அமைச் சின் பணிப்புக்கு அமைய எம்மாலும் மருத் துவபீடத்தினராலும் யாழ். போதனா வைத்தியசாலை நிர்வாகத்தினராலும் ஏற்றுக் கொள்ளப்பட்டது.

அதேவேளை ஏனைய அழிபொருள் களும் ஆரம்பத்தில் நேரடியாக சுகாதார அமைச்சின் மருந்து வழங்கல் பிரிவின ரால் வழங்கப்பட்டிருந்தாலும் அவற்றின் விநியோகம் சீரற்றும் முழுமையற்றும் காணப்பட்டமையால் அதற்கான பொறுப்பை மாகாண சுகாதாரத் திணைக் களம் பொறுப்பேற்றுக் கொண்டது. இதன் படி இவ்வழி பொருள்கள் தொடர்ச்சியாக எம்மால் விநியோகிக்கப்பட்டு வருகின்றன.

காலக்கிரமத்தில் யாழ் போதனா வைத் தியசாலைகளிலும் இப் பரிசோதனைகள் ஆரம்பிக்கப்பட்டன. இலங்கையில் உள்ள பி.சி.ஆர். இயந்திரங்கள் பல்வேறு உற் பத்தி நிறுவனங்களின் பல்வேறு வகை மாதிரிகள் ஆகும். அவ்வகையில் யாழ். மருத்துவ பீடத்திற்கான பி.சி.ஆர். இயந் திரத்திலிருந்து யாழ். போதனா வைத்திய சாலையின் இயந்திரம் வேறுபட்டது.

இவற்றுக்கு வகைப்பொருத்தமான அழி பொருட்கள் மட்டுமே பாவிக்க முடியும்.

கடந்த சில வாரங்களாக மருத்துவமீடத் தின் பி.சி.ஆர். இயந்திரத்திற்குரிய குறிப் பிட்ட அழி பொருள் சுகாதார அமைச் சின் கையிருப்பில் இல்லாமல் போயுள் ளது. இதனால், சுகாதார அமைச்சு உள் ளநர் கொள்வனவு முறையில் குறிப்பிட்ட பொருளைக் கொள்வனவு செய்ய முடிவு செய்து வழங்குநருக்கு கொள்வனவு கட் டளையும் வழங்கப்பட்டுள்ளது. ஆனால், வழங்குநரால் குறிப்பிட்ட அழிபொருளை இன்று வரை வழங்க முடியாமல் உள்ளது. மருத்துவ உபகரணங்கள் குறிப்பாக ஆய்வுகூட உபகரணங்கள் பல கோடி ரூபாய் பெறுமதியானவை. இவற்றுக் குரிய அழிபொருட்கள் வகை பொருத்த மானதாக இருக்க வேண்டும். இல்லாவிட் டால் அந்த உபகரணங்களில் பழுது ஏற்பட

லாம் என்பதுடன் வழங்குநர் வழங்கி யுள்ள உத்தரவாதங்களும் செயலிழந்து விடும் என்பது குறிப்பிடத்தக்கது. தற் போது வழங்குநர் மருத்துவ பீடத்தின் இங்ந்திரத்திற்கு பொருத்தமற்ற வேறு வகை அழிபொருளை மட்டுமே கையி ருப்பில் வைத்துள்ளார்.

குறிப்பிட்ட அழிபொருளை பெறு வதற்கு வட மாகாண சுகாதார திணைக் களமும் இலங்கை சுகாதார அமைச்சும் தீவிரமாக ஈடுபட்டு வருகின்றன. அழி பொருட்கள் உரிய வழங்குநரிடம் இருந்து கிடைத்ததும் மருத்துவ பீடத்தின் பி.சி.ஆர். பரிசோதனைகளை மீள ஆரம்பிக்க முடி யும். (ஐ-3)

சஜித்துக்கு...

வருக்கு பாராளுமன்றத்தினுள் கொரோ னாத் தொற்று ஏற்படவில்லை என்று சபா நாயகர் கூறியது, எந்த அடிப்படையில் என்றும் எதிர்க்கட்சியின் பிரதம அமைப் பாளர் லக்ஷ்மன் கிரியெல்ல எம்.பி. கேள்வி எழுப்பியுள்ளார்.

சபாநாயகர் அலுவலகத்திலும், பாரா ளுமன்ற செயலாளர் மற்றும் உப செயலா ளர் அலுவலகங்களில் கொரோனாத் தொற்றுக்கு உள்ளானவர்கள் ஏற்கனவே அடையாளம் காணப்பட்டனர் என்றும் அவர் குறிப்பிட்டுள்ளார்.

பாராளுமன்றத்தில் கொரோனா அபா யம் இருந்த நிலையில், மே 18ஆம் திகதி முதல் பாராளுமன்ற அமர்வுகள் நடத்தப் பட்டன என்றும், அவ்வாறு அமர்வுகளை நடத்தாமல் இருந்திருந்தால் இந்தத் தொற்று ஏற்பட்டிருக்காது என்றும் அவர் சுட்டிக்காட்டியுள்ளார்.

பாராளுமன்ற அமர்வுகளைப் பிற் போடுவதற்குப் பிரதமர், எதிர்க்கட்சித் தலைவரிடம் உடன்பட்டாலும், சபாநாய கர் சபை அமர்வுகள் ஒத்திவைக்க நட வடிக்கை எடுக்கவில்லை என்றும் லக்ஸ் மன் கிரியெல்ல குற்றஞ்சாட்டியுள்ளார்.

கொழும்புத் துறைமுக நகர பொருளா தார ஆணைக்குழு சட்டத்துக்கு ஒப்பு தரைப் பெற்றுக்கொள்வதற்காகவே அரசு கொரோனா அபாயத்துக்கு மத்தி யில் சபையைக் கூட்டியது என்றும் அவர் தெரிவித்துள்ளார்.

“சஜித் பிரேமதாஸவுக்கு பாராளு மன்றத்துக்கு வெளியே கொரோனாத் தொற்று ஏற்பட்டுள்ளது என்று வெளி யிட்டுள்ள கருத்து தொடர்பில், சபாநாய கர் உடனடியாக விளக்கமளிக்க வேண் டும்” என்றும் அவர் கேட்டுக்கொண்டுள் ளார். (இ)

ஓய்வூதியக்...

பனவுகளை வழங்குவதற்காக மாத்திரம் குறித்த இரு நாட்களிலும் தபால் நிலை யங்களைத் திறப்பதற்கு நடவடிக்கை எடுக்கப்பட்டுள்ளது எனவும் அவர் மேலும் தெரிவித்துள்ளார்.

இதற்கிணங்க, முதியோர்களுக்கான கொடுப்பனவு, விவசாயிகளுக்கான கொடுப்பனவு உள்ளிட்டவற்றை பெற் றுக்கொள்ள முடியும் எனவும் அறிவிக்கப் பட்டுள்ளது. (இ)

மேலும் 2,584...

கொரோனாத் தொற்று காரணமாக வைத்தியசாலைகள் மற்றும் தனிமைப் படுத்தல் மையங்கள் என்பவற்றில் சிகிச்சை பெறுபவர்களின் எண்ணிக்கை 29 ஆயிரத்து 774 ஆக உயர்வடைந்துள் ளது. இதேவேளை, கொரோனாவிலிருந்து குணமடைந்தவர்களின் எண்ணிக்கை ஒரு இலட்சத்து 43 ஆயிரத்து 789 ஆக அதி கரித்துள்ளது. (இ)

ஓடக்கரையில்...

ஐன் பரிசோதனை நேற்று முன்னெடுக் கப்பட்டது.

அவர்களில் 15 பேருக்குக் கொரோ னாத் தொற்றுள்ளமை உறுதிப்படுத்தப் பட்டுள்ளது.

ஓடக்கரைக் கிராமத்தில் அண்மைய நாள்களில் தொற்றாளர்கள் அடையாளம் காணப்பட்டு வரும் நிலையில் இந்த விசேட பரிசோதனை அங்கு நேற்று முன்னெடுக் கப்பட்டது. (இ)

தீப்பிடித்த ‘எக்ஸ் - பிரஸ் பேர்ல்’ கப்பலின் உரிமையாளருக்கு எதிராக முறைப்பாடு!

கொழும்புத் துறைமுகத்துக்கு அருகே தீப்பிடித்த ‘எக்ஸ் - பிரஸ் பேர்ல்’ கப்பலின் உரிமையாளர் மீது நடவடிக்கை எடுக்குமாறு முறைப்பாடு பதிவு செய் யப்பட்டுள்ளது. இந்த விடயம் தொடர்பாக கொழும்புத் துறை முகப் பொலிஸ் நிலையத்தில் கடல் சுற்றுச்சூழல்பாது காப்பு ஆணையம் முறைப்பாடு அளித்துள்ளது. சுற்றுச்சூழல் பாதிப்பு தொடர்பாகவே கப்பலின் உரிமையாளர் மீது சட்ட நடவடிக்கை எடுக்குமாறு முறைப் பாடு பதிவு செய்யப்பட்டுள்ளது. (இ)

வெளியேறிய...

கடல் மாசுறல் தடுப்பு அதிகார சபை யின் தலைவர் தர்ஷனி லஹதபர இந்த ஆபத்து குறித்து நேற்று கருத்துத் தெரி வித்திருக்கின்றார். தீ பரவிய கப்பலிலி ருந்து “நைட்ரோஜின் டியாக்சைடு” (Nitrogen Dioxide) வாயு பெரு மளவுக்கு வெளியேறியதால், அது காற்றுடன் கலந்து அமில மழையாக பெய்யும் வாய்ப்புள்ள தாக அவர் எச்சரித்திருக்கின்றார்.

அமில மழை கரையோரங்களில் மாத் திரமன்றி, கரையோரத்தை அண்மித்த பகுதிகளிலும் பெய்யக்கூடும் என அவர் கூறினார். இதனால், வீடுகளுக்கு வெளி யில் வாகனங்கள் உள்ளிட்ட உலோகப் பொருட்கள் இருக்குமாயின் அவற்றை மூடி வைக்குமாறும் கரையோரம் மற்றும் அதனை அண்மித்த பகுதிகளிலுள்ளவர் கள் மழையில் நனைவதை தவிர்த்துக் கொள்ள வேண்டும் எனவும் அவர் அறி வுறுத்தினார்.

இதேவேளை, “எக்ஸ் - பிரஸ் பெர்ல்” கப்பல் முற்றாக எரிந்து அதிலிருந்த பெருந் தொகையான கொள்கலன்களும் கடலில் மூழ்கியுள்ளன. எஞ்சியுள்ள கப்பலும் கட லில் மூழ்கும் அபாயமுள்ளதாக கடல் மாசுறல் தடுப்பு அதிகார சபை தெரிவித் துள்ளது. கப்பலில் நேற்றுக் காலை தீ பர வல் காணப்பட்டதால் கப்பல் கடலில் மூழ்கும் அபாயம் உள்ளது என்பதுடன், அதிலுள்ள எண்ணெய் கடலில் கலப் பதற்கான வாய்ப்பு உள்ள தாகவும் கடல் மாசுறல் தடுப்பு அதிகார சபையின் பொது முகாமையாளர், பேராசிரியர் டர்னி பிரதீப்குமார் குறிப்பிட்டார்.

இதனிடையே, வத்தனையிலிருந்து மார விவரையான கடற்கரை பகுதிகளின் நீர் மாதிரிகளை சேகரிக்கும் நடவடிக்கை கள் ஆரம்பிக்கப்பட்டுள்ளன. தீ பற்றிய “எக்ஸ் - பிரஸ் பெர்ல்” கப்பலில் இருந்து வீழ்ந்த கொள்கலன்களால் சூழலுக்கு பாதிப்பு ஏற்பட்டுள்ளதா என்பதை கண் டறிவதற்கு நீர் மாதிரிகள் சேகரிக்கப்படு வதாக நாரா நிறுவனம் தெரிவித்துள்ளது. தற்போது வரையான அறிக்கைகளின் பிரகாரம், இதுவரை இரசாயன பதார்த் தங்களினால் பாதிப்புகள் ஏற்படவில்லை என நாரா நிறுவனத்தின் பணிப்பாளர்

போதிய உணவு...

கூறி புதுக்குடியிருப்பு மக்கள் நேற்று கவன வீர்ப்பு போராட்டம் ஒன்றை நடத்தினர்.

முல்லைத்தீவு - புதுக்குடியிருப்பு - புதிய குடியிருப்பு பகுதி மக்களே இவ்வாறு கவனவீர்ப்பு போராட்டத்தில் ஈடுபட்டனர்.

மேலும், தமக்க அரசின் நிவாரணம் கிடைக்கவில்லை என்று கூறும் இவர்கள், சில தனிநபர்களால் வழங்கப்பட்ட உதவி திட்டங்களைக்கூட கிராம அபிவிருத்தி சங்கத்தின் தலைவர் தமக்கு வேண்டிய வர்களுக்கு மாத்திரமே மீண்டும் வழங்கு கிறார் என்றும் குற்றஞ்சாட்டினர்.

அரசாங்கம் வழங்கும் நிவாரணங்கள் கொரோனா தொற்று ஏற்பட்டு சிகிச்சைக் காக கொண்டு செல்லப்பட்டவர்கள் குடும்பங்களுக்கு மாத்திரமே வழங்கப் படுகிறது என்றும், இதனால் தாம் பெரி தும் சிக்கல்களையும் துன்பங்களையும் அனுபவித்து வருகின்றனர் எனவும் அவர்கள் குற்றம்சாட்டுகின்றனர்.

குறித்த பகுதியில் இருந்து எந்த பகு திக்கும் தொழில் நடவடிக்கையில் ஈடு படுவதற்கு அனுமதிக்கப்படாமையால் வருமானம் இழந்து தாம் தவிக்கின்றனர் எனவும் தமக்கான உதவிகள் விரைவில் கிடைப்பதற்கு அதிகாரிகள் நடவடிக்கை எடுக்க வேண்டும் எனவும் இதன்போது மக்கள் கோரிக்கை விடுத்தனர். (ஐ)

நாயகம் பேராசிரியர் பாலித்த கிச்சிறி குறிப்பிட்டார்.

இதேவேளை, திக்கோவிட்டவில் இருந்து சிலாபம் வரையான கரையோ ரப் பகுதியில் கடற்படையினர் விசேட கண்காணிப்பு நடவடிக்கையை முன்னெ டுத்துள்ளனர். வெள்ளவத்தை மற்றும் பாணந்துறை கரையோரப் பகுதிகளிலும் கடற்படையினர் கண்காணிப்பு நடவடிக்கை யினை முன்னெடுத்துள்ளனர். கடற் படையினர் மற்றும் கரையோர பாது காப்பு திணைக்களம் ஒன்றிணைந்து கண் காணிப்பு நடவடிக்கைகளை ஆரம்பித் துள்ளனர்.

இந்தியாவின் ஹசீரா துறைமுகத்தி லிருந்து பயணித்த “எக்ஸ் - பிரஸ் பெர்ல்” கப்பலில் கடந்த வியாழக்கிழமை தீ பரவ ஆரம்பித்தது. கொழும்பு துறைமுகத் திற்கு வெளியில் 9.5 கடல் மைல் தொலை வில் நங்கூரமிடப்பட்டிருந்த போதே கப் பலில் தீ பரவியது. சிங்கப்பூர் கொடியு டன் பயணித்த இந்த கப்பலில் தீ பரவும் போது, 25 தொன் எத்தனோல், இரசாய னப் பொருட்கள், அழகு சாதனப் பொருட் கள் அடங்கிய 1486 கொள்கலன்கள் இருந்தன.

இலங்கை கடற்படையினர், விமானப் படையினர், துறைமுக அபிவிருத்தி அதி கார சபையினர் இணைந்து தீயை கட்டுப் படுத்த நடவடிக்கை எடுத்த போதிலும், சீரற்ற வானிலை மற்றும் கப்பலில் இரசா யனப் பொருட்கள் இருந்தமையால் தீயை கட்டுப்படுத்த முடியாது போனதுடன், கப்பலும் முழுமையாக தீக்கிரையானது.

இலங்கை கடற்படையினர், விமானப் படையினர் தீயைக் கட்டுப்படுத்தும் நட வடிக்கைகளை முன்னெடுத்த போதிலும், பின்னர் இந்தியாவின் ஆதரவை இலங்கை கோரியிருந்தது. இதற்கமைய இந்திய விமா னப் படை விமானம் ஒன்றும், கடற்படைக் கப்பல்கள் சிலவும் தீ அணைப்புப் பணிக் காக களமிறக்கப்பட்டிருந்தன. இந்தப் பின்னணியிலேயே பாரிய தீ நேற்று பெரு மளவுக்குக் கட்டுப்படுத்தப்பட்டது.

வடக்கு, கிழக்கு...

தமிழ் மக்கள் தேசிய கூட்டணியின் தலை வரும் பாராளுமன்ற உறுப்பினருமான க. வி. விக்கனேஸ்வரன் அனுப்பி வைத்துள்ளார்.

அந்தக் கடிதத்தில், “வடக்கு மற்றும் கிழக்கு மாகாணங்களில் நாளுக்கு நாள் அதிகரித்துச் செல்லும் வகையில் அதிகள விலான கோவிட் -19 நோயாளர்கள் அடையாளம் காணப்பட்டுக் கொண்டிருக்கின்றார்கள். இந்நிலையில் கோவிட் தடுப்பு ஊசிகள் மிக அவசரமாக எமது வட, கிழக்கு மக்களுக்கு தேவையாக உள் ளது. இந்த ஆபத்தான நிலமைபற்றி யாழ். இந்தியத் துணை தூதரகமும் நன்றாக அறிந்திருக்கும்.

இந்நிலையில் இலங்கை அரசால் தரு விக்கப்பட உள்ள சீன தடுப்பு ஊசிகளில் எவ்வளவு எம்மக்களுக்கு கிடைக்கும் என்று தெரியாது. இலங்கை அரசாங்க மும் இந்திய மத்திய அரசிடம் அவசர கோரிக்கை விடுத்துள்ளது. ஆனாலும் தடுப்பு ஊசிகள் பெற்றுக்கொள்வதில் தாமதம் ஏற்பட்டுள்ளது.

மேலும், இந்தியாவில் ஏற்பட்டுள்ள ஆபத்தான நிலைமைபற்றியும் நாம் அவ தானித்துள்ளோம். எனினும், வடக்கு, கிழக்கு யாழ் மக்கள் எதிர்கொள்ளும் இந்த ஆபத்தான நிலைமையில் இந்திய அரசின் சாத்தியமானளவு உதவிகளை பற்றாக்குறையாக உள்ள தடுப்பு ஊசிகள் சம்பந்தமாக எதிர்பார்த்துள்ளார்கள்.

தங்களிடமிருந்து சாதகமான பதிலை நம்பிக்கையுடன் எதிர்பார்த்திருக்கின் றோம் - என்றுள்ளது. (ஐ)



“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

e-mail: editor@eelanadu.lk
தொலைபேசி : 021 730 1370

தூதுவர்களிடம் உதவி கோரல்

தமிழ் தேசியக் கூட்டமைப்பின் பங்காளிக் கட்சிகளில் ஒன்றான ரெலோவின் தலைவர் செல்வம் அடைக்கலநாதன், இந்திய மற்றும் பிரித்தானிய தூதுவர்களிடம் பி.சி.ஆர் பரிசோதனை இயந்திரங்களை பெறுவதற்கு உதவுமாறு கோரிக்கை விடுத்திருக்கின்றார். வன்னி மாவட்ட பாராளுமன்ற உறுப்பினர் என்னுமடிப்படையிலேயே செல்வம் இந்த வேண்டுகோளை விடுத்திருக்கின்றார். மனித உரிமை மற்றும் அரசியல் விடயங்கள் தொடர்பில் தூதரகங்களின் கதவுகளை தட்டும் கூட்டமைப்பின் தலைவர்களில் ஒருவர். மக்களின் பிரச்சனைகளை முன்வைத்து, தூதுவர்களை அணுகியிருப்பது இதுதான் முதல் தடவை. முக்கியமாக, இந்திய தூதுவரை அணுகியிருக்கின்றார்.

யுத்தம் நிறைவுற்ற பின்னர், வடக்கு கிழக்கில் யுத்தத்தால் பாதிக்கப்பட்ட பகுதிகளின் சமூக பொருளாதார விடயங்களை முன்னேற்றுவதில் இந்திய மற்றும் மேற்கு நாடுகளை ஒருபோதுமே கூட்டமைப்பினர் அணுகியதில்லை. வெறுமனே, புலம்பெயர் சமூகத்தின் உதவிகளை மட்டுமே எதிர்பார்த்திருந்தனர். 2009இற்கு பின்னரான காலப்பகுதியில் புலம்பெயர் சமூகத்திலிருந்து உதவிகள் கிடைக்க பெற்றபோதிலும் கூட அது, குறிப்பிட்டுச் சொல்லக்கூடிய நிலையிலிருக்கவில்லை. ஏனெனில், அதிலும் சரியான ஒருங்கிணைவோ திட்டமிடலோ இருக்கவில்லை.

தமிழ் மக்களின் சமூக பொருளாதார மேம்பாடு தொடர்பில் கூட்டமைப்பிடம் ஒரு திட்டமிடப்பட்ட வேலைத்திட்டம் எப்போதுமே இருந்ததில்லை. ஆகக்குறைந்தது, அதுதொடர்பான கரிசனைகூட கூட்டமைப்பிடம் இருந்ததில்லை. தமிழ் தேசியத்தை பிரதிநிதித்துவம் செய்யும் ஏனைய கட்சிகளிடம் பொருளாதார ரீதியான திட்டம் இருந்ததில்லை. குறிப்பாக, ஆட்சி மாற்றத்திற்கு பின்னரான சூழலில் போதிய வாய்ப்புக்கள் இருந்தன. இலங்கையின் உள்விவகாரங்களில் ஆர்வத்தை வெளிப்படுத்திய மேற்குல நாடுகளிடம், அந்த நாடுகளில் இயங்கும் சர்வதேச தொண்டு நிறுவனங்களிடம் கூட்டமைப்பு உதவிகளை கோரியிருக்க முடியும். வடக்கு கிழக்கிற்கான ஜந்து ஆண்டுகால பொருளாதார திட்டமொன்றை வகுத்திருக்கமுடியும். குறித்த திட்டத்தினடிப்படையில், மேற்குல நாடுகளிடம் உதவிகளை கோரியிருக்கலாம். நிச்சயம் அவர்கள் உதவியிருப்பர்.

ஒரு மக்களின் தலைமை கோரிக்கைகளை முன்வைக்கும்போது, அதனை சாதாரணமாக நாடுகள் புறம் தள்ளாது ஆனால் கூட்டமைப்போ, வரமுடியாத அரசியல் யாப்பிற்காக ஜந்து வருடங்களை வீணாக்கியது. இறுதியில் பொருளாதார மேம்பாடும் இல்லை - அரசியல் தீர்வும் இல்லை என்றானது.

வடக்கு மாகாண சபை கூட்டமைப்பினர் வசமிருந்த காலத்தில், இந்தியாவின் உதவியை கோரியிருக்கலாம். வடக்கு மாகாணத்தில் நலிவுற்ற மக்களின் பொருளாதார வாழ்வை மேம்படுத்தும் நோக்கில் இந்திய மத்திய அரசிடம் ஒரு திட்டத்தை சமர்ப்பித்திருக்கலாம். நிச்சயம் அதனை இந்தியா பரிசீலித்திருக்கும். தேர்தல் காலத்தில், இந்தியா எங்களுக்கு பின்னாலிருப்பதாக பேசிய கூட்டமைப்பினர், தேர்தல் முடிந்ததும், பின்னாலிருந்த இந்தியாவைக்கொண்டு, சாதித்த விடயங்கள் என்ன?

இந்தியாவின் உதவியுடன் பொருளாதார திட்டங்களை முன்னெடுப்பதற்கான சாதகமான சூழல், கடந்த ஆட்சிக் காலத்தில் தாராளமாகவே இருந்தது. ஆனால், கூட்டமைப்பு அதனை பயன்படுத்திக் கொள்ளவில்லை. இன்று, பி.சி.ஆர் இயந்திரத்தை பெறுவதற்கு உதவுங்கள் என்று கேட்பதுபோன்று, பல்வேறு விடயங்களில் தூதரகங்களின் முக்கியமாக, இந்தியத் தூதரகத்தின் உதவியை நாடியிருக்க முடியும். தமிழ் பிரதிநிதிகள் உரிய முறையில் இந்திய மற்றும் மேற்குல தூதரகங்களை அணுகினால், அவர்கள் நிச்சயம் பாதிக்கப்பட்ட மக்களுக்கு உதவுவார்கள். போனதுபோகட்டும், இனியாவது இது போன்ற விடயங்களில் தமிழ் பிரதிநிதிகள் கவனம் செலுத்துவது கட்டாயமானது.

புதிய சட்டமா அதிபர் சஞ்சய் ராஜரட்ணம்

-அலகுவது இராஜகந்தர்-

இலங்கையின் 48ஆவது சட்ட மா அதிபராக சஞ்சய் ராஜரட்ணம் பதவியேற்றுள்ளார். இறுதியாக இப் பதவியை வகித்த தமிழர் கே. கமலசபேசன் என்பது குறிப்பிடத்தக்கது.

தற்போது, இருபத்திரண்டு வருடங்களின் பின்னர் மீளவும் தமிழர் ஒருவர் சட்ட மா அதிபராக நியமனம் பெற்றுள்ளார். அத்துடன், இவரும் காலஞ்சென்ற கமலசபேசனைப்போலவே இலங்கையின் சிவபூமி என்றழைக்கப்படும் திருகோணமலையைப் பிறப்பிடமாகக்கொண்டவர்.

இலங்கையின் முதலாவது தமிழ் சட்டமா அதிபராக 1946ஆம் ஆண்டில் சி. நாகலிங்கம் பதவி வகித்திருந்தார். இதனையடுத்து, 1975ஆம் ஆண்டு சிவா பசுபதி சட்ட மா அதிபராக பதவி வகித்தார். பின்னர், 1999ஆம் ஆண்டு கே. கமலசபேசன் பதவி வகித்தார். இதன்பின்னர் தற்போது புதிய சட்ட மா அதிபராக சஞ்சய் ராஜரட்ணம் பதவியேற்றுள்ளார்.

சட்டத்துறையில் மிக முக்கியமான பதவியாக சட்ட மா அதிபர் பதவி விளங்குகின்றது.

தமிழ் பிரதம நீதியரசர்கள்

சட்ட மா அதிபர் திணைக்களத்திலிருந்து நீதித்துறையில் உயர் நீதிமன்ற நீதியரசராக பதவியேற்று, பின்னர் இலங்கையின் இரண்டாவது தமிழ் பிரதம நீதியரசராக இருந்த மறைந்த எஸ். சர்வானந்தாவுக்குப் பின்னர், பிரதம நீதியரசராக பதவியேற்றவர் முன்னாள் பிரதம நீதியரசர் கே. சிறிபவன் என்பது குறிப்பிடத்தக்கது.

இலங்கையின் நீதித்துறை, சட்டத்துறை என்பவற்றைப் பொறுத்தவரை, தமிழர்கள் மிக முக்கிய பங்களிப்பை வழங்கியுள்ளனர். சட்ட மா அதிபர் திணைக்களம் உட்பட, நீதித்துறையின் பலதரப்பட்ட துறைகளிலும் முக்கிய பங்களிப்பை தமிழர்கள் வழங்கியுள்ளனர்.

சட்டத்துறையைப் பொறுத்தவரை சட்ட மா அதிபர் திணைக்களம் அரச தரப்பு சட்டத்தரணிகளைக் கொண்டதாகவும், சட்ட மா அதிபர் திணைக்களத்தை சேராத்தோர் அரச சட்டத்தரணிகளால்லாதோர் என்றுமே அழைக்கப்பட்டு வந்தனர். இலங்கையின் சட்டத்துறை வரலாற்றில் தமிழர்கள் அரச தரப்பிலும், அரச தரப்பற்ற வகையிலும் சிறப்புற்றிருந்தனர்.

சட்டத்துறையில் தமிழர்களது பங்களிப்பு

குறிப்பாக, அரச சார்பற்ற வகையில் சிவில் மற்றும் குற்றவியல் சட்டத்துறைகளில் தமிழர்கள் சிறப்புற்றிருந்தனர். 1976ஆம் ஆண்டு தமிழர் விடுதலைக் கூட்டணியின் செயல்திறப் காலஞ்சென்ற அ. அமிர்தலிங்கம் உட்பட பலர் யாழ்ப்பாணத்தில் அன்றைய சிறிமாவோ பண்டாரநாயக்க அரசுக்கு எதிராக மேற்கொண்ட துண்டுப்பிரசுர விநியோகம் தொடர்பாக சட்ட நடவடிக்கைக்குள்ளாகியிருந்தனர். அப்போது, இலங்கையின் சட்ட மா அதிபராக இருந்த சிவாபசுபதி அரச சார்பில்



தனது அணியினரோடு, எதிர் தரப்பில் தமிழர் விடுதலைக் கூட்டணி செயல்திறப்புக்காகவும் அவரோடு சட்ட நடவடிக்கைக்குள்ளான மற்றையவர்களுக்கும் ஆஜராகியிருந்த ஏராளமான முன்னணி தமிழ் சட்டத்தரணிகளுக்கு எதிராக, தமது சட்ட வாதத்தை ட்ரயல் அட்-பார் முறையிலான நீதி விசாரணையில் திறம்பட முன்வைத்திருந்தார்.

இவ் வழக்கில் அன்றைய அரசதரப்பு தோல்வியைத் தழுவிருந்தது. ஆயினும், அன்றைய சட்டமா அதிபர் சிவா பசுபதி ஒரு தமிழரானபோதும், தமது சட்டவாதத்தை மிகத் திறம்பட முன்வைத்து, தாம் ஓர் உயர்வான இலங்கையர் என்பதை நிரூபித்திருந்தார்.

மூன்றாவது தமிழ் சட்ட மா அதிபர் தற்போது இலங்கையின் 48ஆவது சட்டமா அதிபராகவும் மூன்றாவது தமிழ் சட்டமா அதிபராகவும் பதவியேற்றுள்ள சஞ்சய் ராஜரட்ணம் முன்பாக பல சட்டரீதியான சவால்கள் காணப்படுகின்றன. அவரது சுமார் முப்பது வருடத்துக்கும் மேற்பட்ட சட்டமா அதிபர் திணைக்கள அனுபவத்தின் அடிப்படையில், தன் முன்பாகவுள்ள சவால்களை அவர் வெற்றிகரமாக எதிர்கொள்வார் என்றே எதிர்பார்க்க முடியும்.

தற்போது ஏராளமான தமிழ் அரசியல் கைதிகள் பன்னெடுங்காலம் நீதி விசாரணைகளின்றி சிறைகளில் வாடிவருகின்றனர். இவர்கள் மீதான சட்ட பிரச்சனைகளுக்கு ஒரு தமிழர் என்ற ரீதியில்லன்றி, இலங்கையின் சட்டமா அதிபர் என்ற வகையில் சட்ட ரீதியான தீர்வுகளைக் காண்பதற்கு புதிய சட்டமா அதிபர் சஞ்சய் ராஜரட்ணம் ஆக்கபூர்வமான நடவடிக்கைகளை எடுக்க முன்வரவேண்டும்.

தமிழ் அரசியல் கைதிகளின் தடுப்புக்காவல் ஒரு கவலைக்குரிய விடயமாக இருந்து வருகின்றது. அத்துடன், அவர்கள் குற்றமிழைத்திருந்தார்களேயானால் சட்ட ரீதியான நடவடிக்கைகளை துரிதப்படுத்தி, தீர்வுகளை காணவேண்டியது சட்டமா அதிபர் திணைக்களத்தின் முக்கிய கடமை யாகின்றது. இதுவிடயத்தில் புதிய சட்டமா அதிபர் தமது பணியை ஒரு நியாயமான நீதித்துறையிலுள்ள உயரதிகாரி என்ற முறையில் முன்னெடுக்க வேண்டியது காலத்தின் தேவையாகின்றது.

அப்புக்குட்டி அண்ணையின் 'டவுட்'



வடக்கு மாகாண சுகாதார திணைக்களத்திலிருந்து ஒழுங்கான வழங்கல்கள் இடம்பெறாமையால் யாழ்ப்பலக்கலைக்கழக மருத்துவ பீடத்தில் மேற்கொள்ளப்பட்டு வந்த பி.சி.ஆர். பரிசோதனைகள் இடைநிறுத்தப்பட்டுள்ளன என்று அறிய வருகின்றது.



வடக்கு மாகாணசபைக்கு எப்பயும் மத்தியில் இருந்து வாறதையும் திருப்பி அனுப்பத் தெரியுமே தவிர, தங்களுக்கு தேவையானதை மத்தியிலை கேட்டு வாங்கிப்பழக்கமில்லையே தம்பியவை. இதைக்கேள்விப்பட்டா நம்மட சிலபேர் இதற்கும் ஒரு இனப்படுகொலை எண்டெல்லோ கத்தப்போகினம்!

சமூக ஊடகங்களை கண்காணிக்கும் பா.ஜ.கவின் சர்வாதிகாரப் போக்கு ஏற்றுக்கொள்ள முடியாது என திருமாவளவன் கண்டனம்

சென்னை, மே 28
“குடிமக்களைக் கண்காணிப்பதே சர்வாதிகாரிகளின் நடைமுறை. அதைத்தான் பா.ஜ.க. அரசும் செய்ய முயற்சிக்கிறது. மக்களின் அடிப்படை உரிமைகள் மீது நம்பிக்கை கொண்ட, ஜனநாயகத்தை நேசிக்கிற எவரும் இதை ஆதரிக்க முடியாது” என விடுதலைச் சிறுத்தைகள் கட்சியின் தலைவர் தொல்.திருமாவளவன் கூறியுள்ளார்.

தகவல் தொழில்நுட்ப விதிகள் என்ற பெயரில் சமூக ஊடக நிறுவனங்களை மிரட்டி அவற்றைப் பயன்படுத்தும் குடிமக்களின் அந்தரங்கத் தரவுகளை கண்காணிக்க முயற்சிக்கும் பா.ஜ.க. அரசின் சர்வாதிகாரப் போக்கை விடுதலைச் சிறுத்தைகள் கட்சியின் சார்பில் வன்மையாகக் கண்டிப்பதாக திருமாவளவன் கூறியுள்ளார்.

இது குறித்து அவர் வெளியிட்ட டுள்ள அறிக்கையில்,

“பா.ஜ.க. அரசு வகுத்துள்ள தகவல் தொழில்நுட்ப விதிகள் -2021, சமூக ஊடகங்களைப் பயன்படுத்துவோரின் தனிப்பட்ட விவரங்கள் மற்றும் தரவுகளை அளிக்குமாறு அரசாங்கம் கோரினால் அவற்றைத் தொடர்

புடைய நிறுவனங்கள் உடனடியாக வழங்க வேண்டுமென்றும் அரசாங்கம் சுட்டிக்காட்டுகிற பதிவுகளை 24 மணி நேரத்திற்குள் அகற்ற வேண்டுமென்றும் இவற்றைச் செய்வதற்கு பொறுப்புள்ள அலுவலர்களை நியமிக்க வேண்டுமென்றும் தெரிவித்துள்ளது.

இதற்கு ஒப்புக் கொள்ளாத சமூக ஊடக நிறுவனங்களை இந்தியாவில் செயல்பட அனுமதிக்க முடியாது என்றும் கூறியுள்ளது. இது தனிமனித கருத்துரிமையைப் பறிக்கும் அடாவடி செயலாகும். அத்துடன், இந்திய அரசுமைப்புச் சட்டத்திற்கும் நேர் எதிரானதாகும்

இந்நிலையில், இந்த விதிகள் பொதுமக்களின் அந்தரங்கத்தைப் பாதிக்கின்றது என்றும், இது அரசியலமைப்புச் சட்டத்துக்கு முரணானது என்றும் ‘வாட்ஸ்அப்’ நிறுவனம் டெல்லி உயர் நீதிமன்றத்தில் இப்போது வழக்கு தொடுத்து இருக்கிறது. சமூக ஊடகங்கள் மூலமாக வன்முறையைத் தூண்டுவது, ஆபாச செய்திகளைப் பரப்புவது, வெறுப்புப் பிரச்சாரத்தில் ஈடுபடுவது உள்ளிட்ட தீய செயல்களைத் தடுக்க வேண்டும் என்பதற்காகவே இத்தகைய விதிகள் வகுக்



கப்பட்டுள்ளன என்று மோடி அரசு கூறியிருப்பது வரவேற்கக் கூடியதே.

எனினும், தமது ஆட்சியை விமரிசிப்பவர்களின் குரல்களை ஒடுக்குவதற்காகத் தான் இந்த விதிகளை வரையறுத்துள்ளனர் என்பதே உண்மையாகும். இதனை மோடி அரசின் கடந்த கால நடவடிக்கைகள் தெளிவுபடுத்துகின்றன. குறிப்பாக, அண்மையில் ட்விட்டர் நிறுவனத்துக்கு எதிராக பா.ஜ.க. அரசு எடுத்து வரும் அச்சுறுத்தல் நடவடிக்கைகள் இதனை நமக்கு உறுதிப்படுத்துகின்றன” எனவும் அவர் தெரிவித்துள்ளார்.

லட்சத்தீவு நிர்வாக அதிகாரியை உடனடியாகத் திரும்ப பெறவும் முதல்வர் மு.க.ஸ்டாலின் வலியுறுத்தல்

சென்னை, மே 28
லட்சத்தீவுகளின் நிர்வாக அதிகாரியை உடனடியாகத் திரும்ப பெற வேண்டும் என்று தமிழக முதலமைச்சர் மு.க.ஸ்டாலின் வலியுறுத்தியுள்ளார். இந்தியாவின் மிகச் சிறிய யூனியன் பிரதேசமான லட்சத்தீவுகள், நிர்வாக அதிகாரியின் கீழ் செயல்பட்டு வருகிறது. இந்த யூனியன் பிரதேசத்தின் நிர்வாக அதிகாரியான தினேஷ்வர் சர்மா, கடந்த தாண்டு உயிரிழந்ததை அடுத்து தாத்ரா- நாகர்ஹவேலி மற்றும் டாமன் - டையு யூனியன் பிரதேச நிர்வாகியாக இருக்கும் பிரஃபுல் கோடா பதேல், லட்சத்தீவுகள் யூனியன் பிரதேசத்துக்கும் பொறுப்பு

நிர்வாகியாக நியமிக்கப்பட்டார். இவருடைய நிர்வாக நடவடிக்கைகள், சர்ச்சையை ஏற்படுத்தியுள்ளன. லட்சத்தீவை பூர்வீகமாக கொண்டவர்கள் மற்றும் அவர்களின் சந்ததியினர் மட்டுமே அங்கு நிலம் வாங்க முடியும் என்ற நிலையை மாற்றி அங்கு யார் வேண்டுமானாலும், நிலம் வாங்கலாம் என்பது உள்ளிட்ட விஷயங்கள் பரபரப்பை ஏற்படுத்தியுள்ளன. இதற்கு பலர் எதிர்ப்பு தெரிவித்து வருகின்றனர். இந்நிலையில், தமிழக முதல்வர் மு.க.ஸ்டாலின், லட்சத்தீவுகளின் நிர்வாக அதிகாரியை உடனடியாகத் திரும்ப பெற வேண்டும் என்று வலியுறுத்தியுள்ளார்.

தடுப்பூசி குறித்து கிராமிய மக்களிடம் விழிப்புணர்வை ஏற்படுத்த வேண்டும் அச்சத்தால் அவர்கள் தயங்குகின்றனர் என்கிறார் ராமதாஸ்

சென்னை, மே 28
தடுப்பூசி குறித்து பரப்பப்படும் அடிப்படை ஆதாரமற்ற பொய்கள், அச்சமூட்டும் தகவல்கள் போன்றவை கிராமப்புற மக்களிடையே ஏற்படுத்தியுள்ள அச்சம் தான் அவர்கள் தடுப்பூசி போட்டுக் கொள்ள முன்வராததற்கு காரணம் ஆகும். அதனால், கொரோனா தடுப்பூசி குறித்து ஊரக மக்களிடம் விழிப்புணர்வை ஏற்படுத்த வேண்டும் என்று பாட்டாளி மக்கள் கட்சித் தலைவர் ராமதாஸ் கோரிக்கை விடுத்துள்ளார்.

இது தொடர்பாக ராமதாஸ் வெளியிட்டுள்ள அறிக்கையில் கூறியிருப்பதாவது, இந்தியாவில் வேகமாக பரவி வரும் கொரோனா வைரஸ் பரவலின் இரண்டாவது அலையை கட்டுப்படுத்தவும், மூன்றாவது அலை உருவாகாமல் தடுக்கவும் பொதுமக்களிடம் பெரும்பான்மையினருக்கு தடுப்பூசி போடப்பட வேண்டும் என்று மருத்துவ வல்லுனர்கள் வலியுறுத்தி வருகின்றனர். ஆனால், தமிழ்நாட்டில் இன்னும் 10 வீதமானவர்களுக்கு கூட தடுப்பூசி போடப்படாதது வருத்தம் அளிக்கிறது. தமிழ்நாட்டில் தடுப்பூசி போடப்படும் எண்



ணிக்கை மிகவும் குறைவாக இருப்பதற்கு 3 முக்கிய காரணங்கள் உள்ளன. தமிழ்நாட்டிற்கு மத்திய அரசு மிகக்குறைந்த அளவில் தடுப்பூசி ஒதுக்கீடு செய்தது, 18 வயது நிறைவடைந்தவர்களுக்கு தடுப்பூசி போடும் பணியை மாநில அரசு விரைவுபடுத்தாதது, கொரோனா தடுப்பூசி போட்டுக்கொள்வதற்கு தமிழக மக்கள் தயங்குவது ஆகியவையே அந்த 3 காரணங்களாகும்” எனவும் அவர் தெரிவித்தார்.

மே - 28 வெள்ளிக்கிழமை
பிலை வருடம் - வைகாசி 14
நல்ல நேரம் : 9.00 - 10.30
ராகு காலம் : 10.30 - 12.00
திதி : திதிக்குவாயம்

இன்றைய ராசிபலன்

28.05.2021

மேடம்	பிரச்சனைகள் தீரும் நாள். ஒரு பெண் ஆதரவாகச் செயல்படுவார். பேச்சிலும் செயலிலும் மிகுந்த கவனமும் எச்சரிக்கையும் தேவை. யாரிடமும் வம்பு பேசி மாட்டிக்கொள்ள வேண்டாம்.
இடம்	வீட்டிலும், பணியிடத்திலும் நிலைமை மேம்படும். நற்செய்தி வரும். சிலரிடம் ஏற்பட்டுள்ள மாற்றத்தை கண்டு வியப்பீர்கள். வரவு அறிந்து செலவு செய்து நிம்மதி அடைவீர்கள்.
மிதுனம்	மனக் குழப்பங்கள் தீரும். வழக்குத் தொடுக்க வேண்டாம். உங்கள் கருத்தை ஏற்றுக் கொள்ள மறுப்பது எரிச்சல் தரும். இனிமையான நாள். அக்கம்பக்கத்தினருடன் ஒற்றுமை இருக்கும்
கூடகம்	பணியாளர்கள் முழு கவனத்துடன் செயல்பட வேண்டிய நாள். அலுவலகத்தில் உங்கள் முயற்சியால் முன்னேற்றம் உண்டு. நன்மை கூடும். தன்னம்பிக்கை அதிகரிக்கும். மகிழ்ச்சி உண்டு.
சிம்மம்	மனதில் அமைதி தவழும். வாழ்க்கைத்துணைக்கு முன்னேற்றம். நிதி பற்றிய பயம் தீரும். குழந்தைகளின் நலன் நிம்மதியளிக்கும். நண்பர்களுடன் நன்கு பொழுது கழியும். பாதுகாப்பு உணர்வு வரும்.
கன்னி	தீர்மானத்தில் உறுதியோடு செயல்படுவீர்கள். ஆதாயம் உண்டு. எதிர்கால நன்மைக்கு இன்று வழிவகை செய்து கொள்வீர்கள். பிள்ளைகளின் நலனில் அக்கறை கொண்டு செயல்படுவீர்கள்.
துலாம்	மனைவியின் நலம் பற்றிய பயம் தீரும். நேர்மறை எண்ணம் எழும். முன்னேற்றம் பற்றிய முயற்சிகள் சூடுபிடிக்கும். பெற்றோர் மகிழ்ச்சியடைவர். நீங்கள் சார்ந்திருக்கும் துறையில் முன்னேற்றம்.
விருச்சிகம்	வருங்காலத்துக்காக திட்டமிடுவீர்கள். கடுமையாகப் பேச வேண்டாம். புது முயற்சியை துவக்கலாம். கவலைகள் தீர்ந்து நிம்மதி அடைவீர்கள். புதிய வீடு, மனை வாங்குவது பற்றிய எண்ணம் வடிவம் பெறும்.
நனுசு	உங்களுக்கு வேண்டியவர்கள் உங்கள் மீது அன்பைக் காட்டுவார்கள். முன்பு இருந்ததைவிட உங்களின் வாழ்வு வளம் பெறும். எதிர்கால சேமிப்பு பற்றிய எண்ணங்கள் மனதில் எழும்.
மகரம்	குழந்தைகளால் பெருமை பெருகும். பொறுமை தேவை. பேச்சில் கவனம் தேவை. நிதிநிலைமை மாற்றமின்றி இருக்கும். எண்ணங்களைத் தீவிரப்படுத்தி இன்று வெற்றி பெறுவீர்கள்.
கும்பம்	சிலருக்கு வீடு கட்டுவது தொடர்பான விஷயத்தில் தாமதம் இருக்கும். நிம்மதி ஏற்படும். வாகனம் வாங்குவது பற்றிய எண்ணம் வரும். மனதில் புதிய எண்ணங்கள் தோன்றும். பொருளாதாரம் உயரும்.
மீனம்	மன அமைதி கிடைக்கும். வாழ்வில் முன்னேற்றம் ஏற்படும். சகோதர, சகோதரிகளுடன் இருந்த கருத்து வேறுபாடுகள் மறையும். கண்டுகொள்ளாமல் இருந்தவர்கள் நண்பர்களாக வாய்ப்பு உண்டு.

திருகோணமலை இறக்கண்டியில் வெடிபொருட்களுடன் இருவர் கைது

திருமலை, மே 28
திருகோணமலை இறக்கண்டியில் கண்டி பிரதேசத்தில் வெடி பொருட்களை மறைத்து வைத்திருந்த இருவரை நேற்று முன்தினம் புதன்கிழமை இரவு கைது செய்ததுடன் அவர்களிடமிருந்து வெடிபொருட்களும் மீட்டகப்பட்டுள்ளதாக பொலிசார் தெரிவித்தனர்.



வாழைச்சேனை இராணுவப் புலனாய்வுப் பிரிவினருக்கு கிடைத்த இரகசியத் தகவலுக்கமைய சம்பவத்தினமான நேற்று இரவு திருகோணமலை இறக்கண்டியில் கைது செய்யப்பட்டவர்கள் வீட்டை வாழைச்சேனை இராணுவப் புலனாய்வுப் பிரிவினர் விசேட அதிரடிப்படையினருடன் இணைந்து முற்றுகையிட்டனர். இதன்போது அங்கு மறைத்துவைக்கப்பட்டிருந்த 85 லெலைநைற் குச்சிகள் சேவா நூல் என்பவற்றை மீட்டதுடன் இருவரை கைது செய்தனர். இதில் நிலாவெளியைச் சேர்ந்த 39 வயதுடையவரும் இறக்கண்டியைச் சேர்ந்த 34 வயதுடையவர்களான இருவரை சந்தேகத்தில் கைது செய்தனர். இவர்கள் என்ன நோக்கத்துக்காக எங்கிருந்து இவ்வெடி மருந்துகளைக் கொண்டு வந்தனர் என்பன தொடர்பில் மேலதிக விசாரணைகளை பொலிசார் மற்றும் விசேட அதிரடிப்படையினர் மேற்கொண்டு வருவதுடன், கைது செய்யப்பட்டவர்களை நீதிமன்றில் ஆஜர்படுத்த நடவடிக்கை எடுக்கப்பட்டுள்ளதாக பொலிசார் தெரிவித்தனர்.

கைது செய்யப்பட்டவர்கள் வீட்டை வாழைச்சேனை இராணுவப் புலனாய்வுப் பிரிவினர் விசேட அதிரடிப்படையினருடன் இணைந்து முற்றுகையிட்டனர். இதன்போது அங்கு மறைத்துவைக்கப்பட்டிருந்த 85 லெலைநைற் குச்சிகள் சேவா நூல் என்பவற்றை மீட்டதுடன் இருவரை கைது செய்தனர். இதில் நிலாவெளியைச் சேர்ந்த 39 வயதுடையவரும் இறக்கண்டியைச் சேர்ந்த 34 வயதுடையவர்களான இருவரை சந்தேகத்தில் கைது செய்தனர். இவர்கள் என்ன நோக்கத்துக்காக எங்கிருந்து இவ்வெடி மருந்துகளைக் கொண்டு வந்தனர் என்பன தொடர்பில் மேலதிக விசாரணைகளை பொலிசார் மற்றும் விசேட அதிரடிப்படையினர் மேற்கொண்டு வருவதுடன், கைது செய்யப்பட்டவர்களை நீதிமன்றில் ஆஜர்படுத்த நடவடிக்கை எடுக்கப்பட்டுள்ளதாக பொலிசார் தெரிவித்தனர்.

மரண அறிவித்தல்



நடராசா கிருஷ்ணராசா

சன்னாகம் டாக்டர் சுப்பிரமணியம் வீதியில் உள்ள டாக்டர் ஆ.நடராசா சுதேச வைத்தியசாலையின் சுதேச வைத்தியரும் சமாதான நீதவானுமான நடராசா கிருஷ்ணராசா நேற்று (27.05.2021) வியாழக்கிழமை அமரத்துவம் அடைந்து விட்டார். அன்னார் காலஞ்சென்ற நடராசா - நாகரத்தினம் தம்பதியரின் (சன்னாகம்) சிரேஷ்ட புதல்வனும் காலஞ்சென்ற ஆசிரியர் வாத்தியாரும் மற்றும் நவமணி (அளவெட்டி) (ஓய்வுபெற்ற ஆசிரியை) ஆகியோரின் அருமை மருமகனும், வைத்தியர் சம்பூரணராணி (பாப்பாக்கர்) அவர்களின் பாசமிகு கணவரும் மஹிந்தன் (வடமாகாண கல்வி அமைச்சு), கஜந்தன் (கனடா), அமுதா ஆகியோரின் அருமைத் தகப்பனாரும் தாரணி, சுதர்சினி (கனடா), சாந்தன் (ஆவுஸ் நகையகம் சன்னாகம்) ஆகியோரின் பாசமிகு மாமனாரும், சந்திரராசா(கனடா), மோகனராசா (பல்வைத்தியர், கொழும்பு), காலஞ்சென்ற பவானி ஆகியோரின் அன்புச் சகோதரரும், காலஞ்சென்ற விமலாதேவி (கனடா), குகநேஸ்வரி (பல்வைத்தியர், கொழும்பு), கருணாகரன், கலாதரன், லோகதரன், காலஞ்சென்ற திவாகரன் மற்றும் தயாபரன் ஆகியோரின் அன்பு மைத்துனரும், சாருன்யா, சிவலக்ஷன் (லங்கா சித்தவைத்தியக்கல்லூரி) அருண்யா (வருமானப் பரிசோதகர் - வலி தெற்கு பிரதேச சபை, காருண்யா, வருண்யா (பாழ்.சன்னாகம் ஸ்கந்தவரோயாக்கல்லூரி), யதுசாந்தன், டினோஜன் (கனடா), டினுசன் (கனடா) ஆகியோரின் பாசமிகு பேரனுமாவார். அன்னாரின் இறுதிக்கிரியைகள் சன்னாகம் சுப்பிரமணிய வீதியிலுள்ள அன்னாரின் இல்லத்தில் நடைபெற்று, புதல்வன் பிற்பகல் நான்கு மணியளவில் தகனக்கிரிகைகளுக்காக சன்னாகம் கொத்தியாலடி இந்து மயானத்திற்கு எடுத்துச்செல்லப்படும். இவ்வறிவித்தலை உற்றார், உறவினர்கள், நண்பர்கள் அனைவரையும் ஏற்றுக்கொள்ளும்படி கேட்டுக்கொள்கின்றோம்.

தொடர்புகளுக்கு :
சாந்தன் - 077 96 71 330
கலாதரன் - 071 8561 625
தயாபரன் - 077 69 15 296
தகவல்: குடும்பத்தினர்.

910 மில்லியன் ரூபா நிதி மோசடியில் முன்னாள் வங்கி பணிப்பாளர் கைது!

சி.ஐ.டி. அதிகாரிகள் அதிரடி

கொழும்பு, மே 28
மஹரகம பிரதேசத்தில் உள்ள தனியார் வங்கி ஒன்றில் 910 மில்லியன் ரூபா நிதி மோசடியில் ஈடுபட்ட குற்றச்சாட்டில் முன்னாள் பணிப்பாளர் ஒருவர் குற்றப் புலனாய்வுத் திணைக்கள அதிகாரிகளால் கைதுசெய்யப்பட்டுள்ளார்.

44 வயதான சந்தேகநபர் மொனராகலை - பிபிலை பிரதேசத்தில் வைத்து கைதுசெய்யப்பட்டார் என்று பொலிஸ் ஊடகப் பேச்சாளர் பிரதிப்பொலிஸ்மா அதிபருமான

அஜித் ரோஹண தெரிவித்தார். சந்தேகநபர் வத்தேகெதர கூட்டுறவு வங்கியின் முன்னாள் பணிப்பாளரான பிரியங்க நிஷாந்த குமார என அடையாளம் காணப்பட்டுள்ளார்

என்றும் அவர் கூறினார். அத்துடன், இந்த நிதி மோசடி சம்பவம் 2017 - 2018ஆம் ஆண்டுகளில் இடம்பெற்றுள்ளது என்றும் விசாரணைகள் மூலம் தெரியவந்துள்ளது. இதனிடையே, சந்தேகநபர் நுகேகொடை கங்கொடவில் நீதிவான் நீதிமன்றத்தில் ஆஜர்படுத்தப்பட்ட பின்னர் அடுத்த மாதம் 8ஆம் திகதி வரை விளக்கமறியலில் வைக்கப்பட்டுள்ளார். சந்தேகநபர் தொடர் பான மேலதிக விசாரணைகளைக் குற்றப் புலனாய்வுப் பிரிவினர் முன்னெடுத்து வருகின்றனர். (இ)

பொகவந்தலாவையில் 28 பேருக்கு தொற்று

அட்டன், மே 28
பொகவந்தலாவ பொதுசுகாதார காரியாலயத்திற்குட்பட்ட பகுதியில் மேலும் 28 பேருக்கு கொரோனா தொற்று உறுதி செய்யப்பட்டுள்ளதாக பொகவந்தலாவ பொது சுகாதார அதிகாரிகள் தெரிவித்தனர். நேற்று முன்தினம் புதன் கிழமை இரவு வெளிவந்த பி.சி.ஆர். அறிக்கையின் ஊடாக இந்த 28 பேருக்கும் தொற்று உறுதி செய்யப்பட்டுள்ளதாக பொது சுகாதார அதிகாரிகள் மேலும் தெரிவித்தனர். கடந்த 21ஆம் திகதி மேற்கொள்ளப்பட்ட பி.சி.ஆர் அறிக்கையின் ஊடாக 28 தொற்றாளர்களும் இனங்காணப்பட்டுள்ளனர். இதுவரையிலும் பொகவந்தலாவ பொது சுகாதார காரியாலயத்திற்குட்பட்ட பகுதியில் மாத்திரம் 300 கும் மேற்பட்ட தொற்றாளர்கள் இனங்காணப்பட்டுள்ளமை குறிப்பிடத்தக்கது.



மோட்டார் சைக்கிளில் சென்ற இளைஞர் மீது வாள் வெட்டு!

தென்மராட்சியில் பட்டப்பகலில் சம்பவம்
தென்மராட்சி, மே 28
நாடளாவிய ரீதியில் பயணதடை அமுலிலுள்ள நிலையில் வீதியில் மோட்டார் சைக்கிளில் சென்ற இளைஞரை மோட்டார் சைக்கிளில் வந்த கும்பல் ஒன்று வழிமறித்துத் தாக்குதலை மேற்கொண்டுள்ளது. யாழ்., தென்மராட்சி, கரம்பகம் பகுதியில் நேற்று நண்பகல் குறித்த சம்பவம் இடம்பெற்றுள்ளது.

கையில் காயமடைந்த இளைஞர் மோட்டார் சைக்கிளை வீதியில் கைவிட்டு விட்டு அவலக் குரல் எழுப்பியவாறு தப்பியோடியுள்ளார். அதைடுத்து தாக்குதலாளிகள் அவ்விடத்தில் இருந்து தப்பிச் சென்றனர். சம்பவத்தில் காயமடைந்த இளைஞர் சாவகச்சேரி வைத்தியசாலையில் சிகிச்சை பெற்று வருகின்றார். (இ)

கடலுணவுகளை அச்சமின்றி மக்கள் உட்கொள்ள முடியும்

அமைச்சர் தேவானந்தா உறுதியளிப்பு

கொழும்பு, மே 28
கடலுணவுகளை உட்கொள்வதற்கு மக்கள் தயங்கத் தேவையில்லை என்று தெரிவித்துள்ள கடற்றொழில் அமைச்சர் டக்ளஸ் தேவானந்தா, சுப்பல் விபத்துக்குள்ளான கொழும்பு மற்றும் கம்பஹா மாவட்ட கடல் பிரதேசத்தில் மீன்பிடி செயற்பாடுகளுக்கு தடை விதிக்கப்பட்டுள்ளது எனவும் தெரிவித்துள்ளார். கொழும்பு துறைமுகத்திற்கு இரசாயனப் பொருட்கள் அடங்கிய கொள்கலன்களை ஏற்றி வந்த சரக்கு சுப்பலில் ஏற்பட்ட வெடி விபத்தின் காரணமாக உயிரினங்களுக்கு கேடு ஏற்படுத்தக்கூடிய இரசாயனப் பொருட்கள் கடலில் கலந்திருக்கக் கூடும் என்று அஞ்சப்படுகின்றது. இதன்காரணமாகக் கடலுணவுகளை உண்பது தொடர்பாக மக்கள் மத்தியில் ஏற்பட்டுள்ள அச்ச நிலையை நீக்கும்

வகையில் கடற்றொழில் அமைச்சர் மேற்கண்டவாறு தெரிவித்தார். இதுதொடர்பாக அவர் மேலும் தெரிவித்திருப்பதாவது, "இதுவரையில், குறித்த சம்பவத்தினால் கடல் வாழ் உயிரினங்களுக்கு பாதிப்புக்கள் ஏற்பட்டிருப்பதாக உறுதிப்படுத்தப்படவில்லை. எவ்வாறெனினும், சுப்பலில் விபத்து ஏற்பட்ட நேரத்தில் இருந்து சம்பந்தப்பட்ட கடல் பிரதேசத்தில் மீன்பிடி நடவடிக்கைகளுக்கு தடை விதிக்கப்பட்டுள்ளது. அதேவேளை, கடலில் கலந்திருக்கக் கூடிய பொருட்கள் தொடர்பாகவும், அவற்றினால் உருவாக்கக்கூடிய தாக்கங்கள் தொடர்பாகவும் கண்டறிவதற்கான ஆய்வுகளில் நாரா எனப்படும் தேசிய நீரியல்வள ஆராய்ச்சி நிறுவனம் ஈடுபட்டுள்ளது. குறித்த ஆராய்ச்சி அறிக்கை கிடைக்கும் வரையில், சம்பந்த

தப்பட்ட கடல் பிரதேசத்தில் மீன்பிடிச் செயற்பாடுகளுக்கு கான தடையை இறுக்கமாக அமுல்படுத்துமாறு அதிகாரிகளுக்கு அறிவுறுத்தப்பட்டுள்ளது. அதேவேளை, போக்குவரத்து கட்டுப்பாடுகள் விதிக்கப்பட்டுள்ள காலப் பகுதியிலும் நாடளாவிய ரீதியில் கடலுணவுசார் போக்குவரத்துகளை மேற்கொள்வதற்கு அனுமதிக்கப்பட்டுள்ளது. எனவே, பேலியகொட உட்பட நாடளாவிய ரீதியில் உள்ள சந்தைகளில் கொழும்பு மற்றும் கம்பஹா போன்ற சந்தேகத்திற்கிடமான கடல் பிரதேசங்களைத் தவிர்த்த ஏனைய பிரதேசங்களில் இருந்து கொண்டு வரப்பட்ட கடலுணவுகளை விற்பனை செய்யப்படுகின்றன என்ற அடிப்படையில், அவற்றை உட்கொள்வது தொடர்பாக மக்கள் சந்தேகம் கொள்ளத் தேவையில்லை" என்று தெரிவித்துள்ளார்.

நா.யோகேந்திரநாதன்

“ உலகில் வரலாறு என்பது எப்போதுமே வெற்றி காண்பவர்களின் வரலாறாகவே இருந்து வந்துள்ளது. அவர்களையே வீரர்களாகவும் மனித குல மீட்பவர்களாகவும் வரலாறு பதிவு செய்து வருகிறது. யூலிச சீஸர், அலெக்சாண்டர், நெப்போலியன் முதல் ராஜராஜசோழன், சேரன் செங்குட்டுவன், துட்டகைமுனு வரை வென்றவர்களே வீரர்களாகவும் சாதனையாளர்களாகவும் போற்றப்பட்டு வருகின்றனர். ”

சிங்களத்தின் வெருமிதமாக்கப்படும் தமிழர்களின் துயரம்!

கடந்த வாரம் 2009 மே 18 இனப் படுகொலைகளை நினைவு கூர்ந்து தமிழர் தாயகத்திலும் புலம்பெயர் நாடுகளிலும், தமிழகத்திலும் என்றும் ஆற்றப்படமுடியாத வேதனைகளைச் சமந்து, இழக்கப்பட்ட உறவுகளின் நினைவுகள் கண்ணீராக ஓட நினைவேந்தல் நிகழ்வுகள் இடம்பெற்றன. இந்த நினைவேந்தல் நிகழ்வுகளைத் தடுக்க பயங்கரவாதத் தடைச் சட்டம், கொரோனா தனிமைப்படுத்தல் விதிமுறைகள், நீதிமன்றத் தடைகள் எனப் பலவிதமான ஆயுதங்கள் ஏவி விடப்பட்டும், பொலிஸாராலும் படையினராலும் பல நெருக்கடிகள் கட்ட விழ்த்து விடப்பட்டபோதும் அன்று ஆலயங்களில் மணியொலி எழுப்பப்படுவதோ சுடரேற்றப்பட்டு அஞ்சலிக்கப்படுவதோ இடம்பெறத்தான் செய்தன. எந்த ஒடுக்குமுறைச் சட்டங்களாலும் மிரட்டல்களாலும் கெடுபிடி நடவடிக்கைகளாலும் நினைவேந்தல் நிகழ்வுகளைத் தடுத்து நிறுத்தி விடமுடியவில்லை.

எமது மக்கள் அடிமைகளாக வாழ மறுத்து உரிமை கோரிப் போராடிய ஒரே காரணத்துக்காக ஒரு சிறிய பகுதிக்குள் முடக்கப்பட்டுக் கொலை வெறியாட்டம் மேற்கொள்ளப்பட்ட கொடிய நாட்கள் அவை. இரத்தத்தாலும் கண்ணீராலும் பட்டினியாலும் தாங்க முடியாத துயரங்களாலும் நிறைக்கப்பட்ட நாட்களை எமது மக்கள் நினைவு கூர்ந்து மனமுருகக் கூட வருடாவருடம் எத்தனையோ தடைகள் ஏவி விடப்படுகின்றன. கடந்த வருடங்களைப் போலவே இவ்வருடமும் தடைகளை உடைத்து நினைவுவேந்தல் சுடர்களாக எழுந்து ஒளி வீசி நின்றன.

இவ்வாறு தமிழ் மக்கள் துயரத்தில் தோய்ந்து பெருகியோடும் கண்ணீருடன் நினைவஞ்சலியை மேற்கொண்ட போது பிரதமர் மஹிந்த ராஜபக்ஷ அதை சிங்களத்தின் வெற்றித்திருநாளாகப் பெருமையுடன் வெளிப்படுத்தினார். 30 வருடப் போரை முடிவுக்குக் கொண்டு வந்த நாள் எனவும் பயங்கரவாதத் தலைவர் பிரபாகரன் கொலை செய்யப்பட்ட நாள் எனவும் பெருமையுடன் குரலெழுப்பினார். அது மட்டுமின்றி வெற்றியைப் பெற்றுக்கொடுத்த படையினருக்கு இம்மாத ஊதியத்தை முன்கூட்டியே வழங்கியும் அவர்கள் பெற்ற கடன்களுக்கு வட்டியை நீக்கியும் 1030 பேருக்கு பதவி உயர்வு வழங்கியும் அவர்களுக்கு நன்றிக் கடன் செலுத்தினார்.

அதேவேளையில் மே 18 இல் மஹிந்த ராஜபக்ஷ விடுத்த அறிக்கையில் தமிழ் மக்களை நோக்கி சில விடயங்களைத் தெரிவித்தார். அவர் தமிழ் மக்கள் தங்கள் பிள்ளைகளை புலிகள் பிடித்துக் கொண்டு போய் விடுவார்களென அச்சமடைந்து ஒளித்து வைத்திருக்கும்

நிலைமையும் ஊர்ஊராக இடம்பெயர்ந்து அகதிகளாக அலையும் நிலையும் இல்லாமற் செய்யப்பட்டு விட்டதென்ப பெருமைப்பட்டுக் கொண்டார். அது மட்டுமின்றி இலட்சக் கணக்கான தமிழ் மக்களைப் பயங்கரவாதிகளின் பிடயிலிருந்து படையினர் மீட்டெடுத்தனர் எனவும் படையினரைப் புகழ்ந்துரைத்தார். மெலும் படையினரைத் தாங்கள் ஐக்கிய நாடுகள் சபை உட்படச் சர்வதேசத்தின் குற்றச் சாட்டுகளிலிருந்து காப்பாற்றியதுடன், பதவிகளையும் பட்டங்களையும் வழங்கிக் கௌரவித்திருப்பதாகவும் கூறியிருந்தார்.

2009 ஆம் ஆண்டு மே மாதம் 19 ஆம் திகதி 3 இலட்சத்துக்கு மேற்பட்ட தமிழ் மக்கள் “மெனிக்பாம்” முகாம்களில் திறந்த வெளிச் சிறைக் கைதிகளாக தாங்கொணாத துயரங்களை முட்கம்பி வேலிகளுக்குள் அனுபவித்துக் கொண்டிருந்த வேளையில் கொழும்பில்

பிரமாண்டமான போர் வெற்றி விழா கொண்டாடப்பட்டமையையும் அதில் இந்திய சினிமா நட்சத்திரங்கள் சிலர் வரவழைக்கப்பட்டு மேடையேற்றப்பட்டமையையும் மறந்து விடமுடியாது. கொரோனா பேரிடர் ஆரம்பமாவதற்கு முன் ஒவ்வொரு வருடமும் தமிழ் மக்கள் பல தடைகள் மத்தியிலும் மே 18இல் முள்ளிவாய்க்கால் நினைவேந்தல் நிகழ்ச்சிகளை நடத்தும்போது கொழும்பில் மே 19இல் படைவீரர் வெற்றி நாள் கொண்டாடப்பட்டு வந்தமையை நாம் நினைத்துப் பார்க்கிறோம்.

அதாவது தமிழ் மக்களின் கண்ணீர், துயரம், மாற்ற முடியாத வடுக்கள், திருப்பிப் பெறமுடியாத பேரிழப்புகள், சிங்கள அதிகார பீடங்களால் வெற்றி - விழாக் களாகவும் பெரும் களியாட்ட நிகழ்வுகளாகவும் வீரத் தைக் கௌரவிக்கும் நாளாகவும் கொண்டாடப்பட்டு வந்துள்ளன. ஒரு சின்னஞ்சிறிய ஒரு இனத்தின் மாற்ற முடியாத பெருந்துயரம் இன்னொரு இனத்

தலைமைகளால் பெரும் வெற்றிக் களியாட்டமாகப் பார்க்கப்படும் போது இந்த நாடு இனங்களுக்கிடையேயான நல்லிணக்கத்திலிருந்து எவ்வளவு தூரம் தொலை தூரத்தில் நிற்கிறது என்பதைப் புரிந்து கொள்ளமுடியும்.

உலகில் வரலாறு என்பது எப்போதுமே வெற்றி காண்பவர்களின் வரலாறாகவே இருந்து வந்துள்ளது. அவர்களையே வீரர்களாகவும் மனித குல மீட்பவர்களாகவும் வரலாறு பதிவு செய்து வருகிறது. யூலிச சீஸர், அலெக்சாண்டர், நெப்போலியன் முதல் ராஜராஜசோழன், சேரன் செங்குட்டுவன், துட்டகைமுனு வரை வென்றவர்களே வீரர்களாகவும் சாதனையாளர்களாகவும் போற்றப்பட்டு வருகின்றனர். அவர்களால் ஆக்கிரமிக்கப்பட்டு சுதந்திரமிழந்த தேசங்கள் பற்றியோ அவர்களால் அடிமைகளாகப் பிடிக்கப்பட்டு

கொடுமைப் படுத்தப்பட்டவர்கள் பற்றியோ, அவர்களின் நாடுபிடிக்கும் வேட்கையில் பலியாக்கப்பட்ட அவர்களின் படை வீரர்கள் பற்றியோ எவரும் அக்கறைப்பட்டிருப்பதில்லை.

இரண்டாம் உலகப் போரின் முன்பு பிரிட்டன், பிரான்ஸ், ஸ்பெயின் ஆகிய நாடுகள் பெரும் போர்கள் மூலம் ஆசிய ஆபிரிக்க நாடுகளைக் கைப்பற்றித் தங்கள் ஆதிக்கத்தின் கீழ் வைத்திருந்தன. பிரிட்டன், ஸ்பெயின் ஆகிய நாடுகள் அமெரிக்கப் பழங்குடி களை வகைதொகையின்றிக் கொன்றொழித்து அந்த நாட்டைக் கைப்பற்றினர்.

அதேநேரத்தில் வேகமாக வளர்ந்து வந்த ஜெர்மன் முதலாளித்துவத்துக்கு மூலப் பொருட்களும் தங்கள் உற்பத்திகளுக்கான சந்தைகளும் தேவைப்பட்டன. எனவே ஜெர்மனியின் சர்வாதி காரியான ஹிட்லர் ஏனைய

ஏகாதிபத்தியங்களால் கைப்பற்றப்பட்ட நாடுகளை மட்டுமின்றி ஏகாதிபத்திய நாடுகளையும் கைப்பற்றும் போரில் இறங்கினான்.

அந்த நிலையில் பிரிட்டன், பிரான்ஸ், அமெரிக்க நேசநாடுகளாகவும் ஜெர்மனி, இத்தாலி, ஜப்பான் ஆகிய நாடுகள் அந்த நாடுகளாகவும் இரண்டாம் உலகப் போர் வெடித்தது. இறுதியில் சோவியத் யூனியனில் ஆரம்பித்த ஹிட்லரின் தோல்வி இறுதியில் அவனை முழுமையான அழிவுக்குள் தள்ளியது.

அதன் காரணமாக ஹிட்லர் ஒரு கொடிய சர்வாதிகாரி எனவும் 60 இலட்சம் யூதர்களைக் கொன்றொழித்த பயங்கரவாதி எனவும் தூற்றப்பட்டான். பிரிட்டன், பிரான்ஸ், அமெரிக்கா ஆகிய நாடுகள் ஹிட்லரின் கொடிய நாசிசத்திலிருந்து உலகைக் காப்பாற்றிய மீட்பர்கள் எனவும் போற்றப்பட்டன.

எப்படிப் பார்த்தாலும் இரு தரப் பினரும் நாடுகளைக் கைப்பற்றும் ஆக்கிரமிப்பாளர்களே! எனினும் வரலாறு வெற்றி பெற்றவர்களை மீட்பர்களாகவும் தோல்வியடைந்தவர்களைக் டியவர்களாகவுமே பதிவு செய்கிறது. (மறுபக்கம் பார்க்க...)



தொற்றாளர்களின் எண்ணிக்கையை குறைத்துக் காண்பிக்க முயற்சியா?

“

25,000 பிசிஆர் பரிசோதனைகள் மேற்கொள்ளப்படுமாக இருந்தால் தினசரி 4,250 அதிகமான தொற்றாளர்கள் இனங்காணப்படுவதற்கு வாய்ப்புண்டு.

”

இலங்கையில் தினமும் இனங்காணப்படுகின்ற கொரோனா தொற்றாளர்களின் எண்ணிக்கையை திட்டமிட்ட வகையில் குறைத்துக் காண்பிப்பதற்கான முயற்சிகள் எடுக்கப்படுவதாக பல்வேறு தரப்பினரும் சுட்டிக்காட்டியுள்ளதுடன் இது தொடர்பான ஆதாரங்களையும் முன்வைத்துள்ளனர்.

இம்மாதம் மே 19 ஆம் திகதியன்று இலங்கையில் இனங்காணப்பட்ட தொற்றாளர்கள் எண்ணிக்கை 3,623 மறுதினம் 20திகதி 3,441 தொற்றாளர்கள் பதிவாகினர். பின்னர் 21 ஆம் திகதி 3583 தொற்றாளர்கள் இனங்காணப்பட்டனர். மே 21 ஆம் திகதிக்கு பின்னர் இலங்கையில் தினசரி பதிவாகும் தொற்றாளர்கள் எண்ணிக்கை 3,000ஐ தாண்டவில்லை.

அப்படியெனில் இலங்கையில் கொரோனாவின் தாக்கம் குறைவடைந்துவிட்டதா என நீங்கள் எண்ணக்கூடும். தினசரி இனங்காணப்படும் தொற்றாளர்கள் எண்ணிக்கை 3,000 இற்குள் இருக்கின்ற போதும் அபாயமானது முன்னெப்போது மில்லா அளவிற்கு மோசமாக உள்ளமையை தரவுகள் உணர்த்திநிற்கின்றன.

தினசரி மேற்கொள்ளப்படும் பி.சி.ஆர். PCR பரிசோதனைகளின் எண்ணிக்கையை சடுதியாக குறைத்தமையே தினசரி இனங்காணப்படும் கொரோனா தொற்றாளர் எண்ணிக்கை வீழ்ச்சிகண்டமைக்கு காரணமே தவிர நாட்டில் உண்மையாக கொரோனா பரவல் குறைவடையவில்லை என சுட்டிக்காட்டப்படுகின்றது.

கடந்த மே 4திகதி தினசரி மேற்கொள்ளப்பட்ட பிசிஆர் பரிசோதனைகளின் மொத்த எண்ணிக்கை 26,360 ஆகும். இதுவே கடந்த 24 ஆம் திகதி மேற்கொள்ளப்பட்ட பிசிஆர் பரிசோதனைகளின் எண்ணிக்கை 17,263 ஆகும்.

பிசிஆர் பரிசோதனைகளின் எண்ணிக்கை குறைக்கப்பட்டாலும் தற்போதும் கூட தினசரி தொற்றாளர்கள் எண்ணிக்கை 3000ற்கு அண்மித்ததாக இருக்கின்றமைக்கு காரணம் பரிசோதிக்கும் நபர்களில்



கணிசமானவர்களுக்கு தொற்று இருப்பதே காரணமென சுட்டிக்காட்டப்படுகின்றது.

கடந்த மே மாதம் பி.சி.ஆர். பரிசோதனைக்கு உட்படுத்தப்பட்டவர்களில் நூற்றுக்கு 7.3% மானவர்களுக்கு கொரோனா தொற்று இருந்தது. இதே கடந்த 14திகதி பிசிஆர் எடுத்தவர்களில் நூற்றுக்கு 10.3% மானவர்களுக்கு கொரோனா தொற்று இருந்தது. இதுவே கடந்த 24 ஆம் திகதி மேற்கொள்ளப்பட்ட பிசிஆர் பரிசோதனைகளில் 17.2% மானவர்களுக்கு கொரோனா தொற்று இருப்பது உறுதிசெய்யப்பட்டுள்ளது.

இந்தக்கணிப்பீட்டிற்கு அமைவாக தற்போது 25,000 பி.சி.ஆர். பரிசோதனைகள் மேற்கொள்ளப்படுமாக இருந்தால் தினசரி 4,250 அதிகமான தொற்றாளர்கள் இனங்காணப்படுவதற்கு வாய்ப்புண்டு.

அரசாங்கம் தினசரி தொற்றாளர்களின் எண்ணிக்கையைக் குறைத்துக்காண்பிக்கும் அற்பத்தனமான நோக்கத்திலே பி.சி.ஆர். சோதனைகளை குறைத்து விட்டதா என்ற கேள்விகள் இருப்பினும் இதற்கு மேலும் பல காரணங்கள் இருப்பதாக சுட்டிக்காட்டப்படுகின்றது.

இதில் பி.சி.ஆர். பரிசோதனைக்குரிய இரசாயனப் பொருள்களின் தட்டுப்பாடும் முக்கியகாரணமென மருத்துவர்கள் தெரிவிக்கின்றனர்.

உதாரணமாக, யாழ்ப்பாணம் போதனா மருத்துவமனை மற்றும் யாழ்ப்பாணம் பல்கலைக்கழக மருத்துவ பீடத்தில் பி.சி.ஆர். பரிசோதனைகள் மேற்கொள்ளப்பட்டு வந்தன.

பி.சி.ஆர். பரிசோதனைக்குரிய இரசாயனப்பொருள்களின் தட்டுப்பாடு காரணமாக யாழ்ப்பாணம் மருத்துவப்பீட சோதனை நிறுத்தப்பட்டுள்ளது. யாழ்ப்பாணம் போதனா மருத்துவமனையின் சோதனை நடவடிக்கைகள் மட்டுப்படுத்தப்பட்டுள்ளன.

இரசாயனப் பொருள்களின் தட்டுப்பாடு தொடர்

பில் சுகாதார அமைச்சரிடம் ஊடகவியலாளர்கள் வினவியபோது, இது தொடர்பில் சுகாதார சேவைகள் பணிப்பாளரிடம் கேட்டறிந்து கொள்ளுமாறு குறிப்பிட்டார்.

“இரசாயனப்பொருள் தட்டுப்பாடு தொடர்பில் எமக்குத் தெரிவிக்கப்பட்டுள்ளது. அதனால் அங்கு மருத்துவப்பீட சோதனை நிறுத்தப்பட்டுள்ளது. போதனா மருத்துவமனை சோதனை மட்டுப்படுத்தப்பட்டுள்ளது.

அநுராதபுரம் மற்றும் கொழும்புக்கும் அங்கிருந்து மாதிரிகள் அனுப்பப்படுகின்றன. சோதனைக்குரிய இரசாயனப் பொருள்கள் விரைவில் அனுப்பி வைக்க நடவடிக்கை எடுக்கப்படும்” என்று சுகாதார சேவைகள் பணிப்பாளர் குறிப்பிட்டார்.

தனியார் வைத்தியசாலைகளில் சுயமாக முன்சென்று பி.சி.ஆர். பரிசோதனைகளைச் செய்வதைக் கட்டுப்படுத்துவதற்கு அரசாங்கம் மேற்கொண்டுள்ள தீர்மானமும் தினசரி மேற்கொள்ளப்படும் பி.சி.ஆர். பரிசோதனைகளின் எண்ணிக்கை குறைவதற்கும் அதன்காரணமாக இனங்காணப்படும் தொற்றாளர்களின் ஒட்டுமொத்த எண்ணிக்கை குறைவதற்கும் மற்றும் மொரு காரணமாக அமைகின்றது. இந்தக்காரணங்களால் ஒட்டமொத்த பி.சி.ஆர். எண்ணிக்கை குறைந்துவிட்டதாகவும் சுட்டிக்காட்டப்படுகின்றது.

இந்தக்காரணத்தை தவிர தாதியர்களின் தொழிற்சங்கங்கள் பணிப்பகிஷ்பரிப்பை மேற்கொள்கின்றமை பி.சி.ஆர்.பரிசோதனையை சில வைத்தியசாலைகளுக்கு விலத்தரிக்க முற்பட்டபோதிலும் அந்த வைத்தியசாலைக்கு பொறுப்பான வைத்தியர்கள் தமது சுயநலத்திற்காக அதனை இழுத்தடிக்கின்றமை போன்ற பல காரணங்களும் பிசிஆர் பரிசோதனைகள் குறைந்துள்ளமைக்கு மேலதீக்க காரணங்களாக சுட்டிக்காட்டப்படுகின்றது.

நன்றி:- குளோப் தமிழ்

சிங்களத்தின்...

இரண்டாம் உலகப் போரில் ஹிட்லர் வெற்றி பெற்றிருந்தால் என்ன நடந்திருக்கும்?

ஐரோப்பிய நாடுகளை பிரிட்டன், பிரான்ஸ் ஆகிய ஏகாதிபத்திய நாடுகளிலிருந்து காப்பாற்றிய வீரநாயகனாக ஹிட்லர் போற்றப்பட்டிருப்பான். ஐப்பான் நாடு சீனா, இந்தியா உட்பட ஆசிய நாடுகளை பிரிட்டன், பிரான்ஸ், போத்துக்கல் ஆகிய ஆக்கிரமிப்பாளர்களிடமிருந்து விடுவித்த பெருமை பெற்றிருக்கும். கம்யூனிச பூதத்திடமிருந்து சோவியத் மக்களைக் காப்பாற்றிய மீட்பராகக் ஹிட்லர் போற்றப்பட்டிருப்பான். யூதர்கள் சாத்தானால் படைக்கப்பட்டவர்களெனவும் அவர்களுக்கு நகர நெருப்பு தீர்ப்பளிக்கப்பட்டுள்ளதாகவும் புதிய மத நூல்கள் எழுதப்பட்டிருக்கும். அதே வேளையில் அமெரிக்க ஜனாதிபதி ட்ரீமனும், பாதுகாப்பு அமைச்சர் ஜஸனோவரும் ஐப்பானின் இருபெரும் தொழில் நகரங்களான ஹிரோஷிமா, நாக சாகி ஆகிய வற்றைக் குண்டு வீசி அழித்து ஏறக்குறைய 2 இலட்சம் மக்களைக் கொன்றமைக்காக போர்க்குற்றவாளிகளாகத் தண்டிக்கப்பட்டிருப்பார்கள். ஆரிய இனத்தின்

மேன்மையை நிலைநாட்டிய ஒப்பற்ற நாயகனாக வரலாறு ஹிட்லரைப் போற்றியிருக்கும். ஆனால் ஹிட்லர் தோற்கடிக்கப்பட்ட நிலையில் அவன் கொடியவனாக அவனின் சாவு மக்களால் கொண்டாடப்பட்டது.

இலங்கையில் ஹிட்லரின் வாரிசுகள் வெற்றி பெற்று விட்ட நிலையில் அவர்கள் தங்களை வீர நாயகர்களாகவும் விடுதலைப் போராளிகளைப் பயங்கரவாதிகளாகவும் விடுதலை வேண்டிய மக்களைச் சபிக்கப்பட்டவர்களாகவும் வரலாறு எழுதிக் கொண்டிருக்கிறார்கள்.

இப்படி அநீதியான வெற்றிகளின் மேல் கட்டியெழுப்பப்படும் வரலாறுகள் நெடுங்காலம் நின்று பிடிப்பதில்லை என்பது உலக அனுபவமாகும்.

முள்ளிவாய்க்காலில் இடம்பெற்ற பெரும் இனப்படுகொலை சிங்களத்தினால் மனிதாபிமான நடவடிக்கை யாகவும் எமது மக்களை அடிமைத்தனத்திலிருந்தும் பேரழிவிலிருந்தும் மீட்க முன்னெடுக்கப்பட்ட போராட்டம் பயங்கரவாதம் எனவும் வரலாறு எழுதப்படுகிறது. அதாவது எமது பேரிழப்புகளும் அதனால் விளைந்த ஆற்றமுடியாத துயரமும் அவர்களின் வீரமாகவும் பெருமையாகவும் சித்தரிக்கப்படுகின்றன. இவ்வாறு அதிகார பலத்தாலும் இன ஒடுக்குமுறை மேலாதிக்க முனைப்புகளாலும் கட்டியமைக்கப்பட்ட அந்தப்

பொய்மையான வரலாற்றின் அடிப்படையிலேயே வெற்றி விழாக்கள் கொண்டாடப்படும் எமது நினைவேந்தல் நிகழ்வுகள் தடை செய்யப்படும் சாதாரண சிங்கள மக்கள் ஏமாற்றப்பட்டு வருகின்றனர். இன ஒடுக்குமுறையை வலுப்படுத்த மேற்கொள்ளப்பட்ட இன அழிப்பு நடவடிக்கைகளில் படை வீரர்களாகக் களமிறக்கப்பட்டு பலியாக்கப்பட்ட சிங்கள இளைஞர்களின் உயிரிழப்பு “தாய் நாட்டைப் பாதுகாத்தல்” என்ற முலாம் பூசப்பட்டு தியாகங்களாகக் காட்டப்படுகின்றன.

அதிகாரத்திலிருந்து கொண்டு எவ்வளவுதான் வரலாற்றைப் புரட்டி வியாக்கியானம் செய்த போதிலும் ஐக்கிய நாடுகள் மனித உரிமைகள் பேரவையின் தீர்மானங்களாலும் போர்க் குற்றங்களில் ஈடுபட்ட சில படையதிகாரிகளுக்குச் சில நாடுகள் தடை விதித்ததன் மூலமும் உண்மைகள் நெடுங்காலத்துக்கு மறைக்கப்பட முடியாதவை என்பது வெளிப்பட்டு வருகிறது.

எப்படியிருந்த போதிலும் தமிழ் மக்களின் துயரத்தை சிங்கள மக்களின் பெருமையாகவும், வெற்றியின் வெளிப்பாடாகவும் காட்டும் மூன்றாம் தர அரசியல் வியாபாரம் அம்பலப்படும்போது இவர்கள் அதே சிங்கள மக்களாலேயே குப்பைத் தொட்டியில் தூக்கி வீசப்படுவார்கள் என்பது நிச்சயம்.

- நன்றி: அருவி இணையம்.



‘எக்ஸ் - பிரஸ் பேர்ல்’ கப்பலிலிருந்து கரை ஒதுங்கிய பொருட்களை எடுத்தவர்களுக்கு ஒவ்வாமை

கொழும்பு, மே 28
கொழும்புத் துறைமுகத்திற்கு அருகில் தீ விபத்துக்குள்ளான ‘எக்ஸ் - பிரஸ் பேர்ல்’ கப்பலிலிருந்து கரை ஒதுங்கிய பொருட்களை எடுத்த பலர் ஒவ்வாமையால் பாதிக்கப்பட்டுள்ளனர் என்று கடல்சார் சூழல் பாதுகாப்பு அதிகார சபை தெரிவித்துள்ளது.



ஏற்கனவே இந்தப் பொருட்களைப் பிடிப்பது ஆபத்தானது எனக் கடல்சார் சூழல் பாதுகாப்பு அதிகார சபை அறிவித்திருந்த அறிவிப்பை மீறி எடுத்து சென்றவர்களில் பலரைப் பொலிஸார் கைது செய்துள்ளனர். இந்நிலையியே இவ்வாறு கடலில் மிதந்து வந்த பொருட்களைப் பிடித்தவர்களில் பலருக்கு ஒவ்வாமை ஏற்பட்டுள்ளது எனக் கடல்சார் சூழல் பாதுகாப்பு அதிகார சபையின் தலைவர் சட்டத்தரணி தர்ஷனி கஹந்தபுர தெரிவித்துள்ளார். இதனிடையே பரிந்துரைக் கப்பட்ட பாதுகாப்பு நடை

முறைகளின் கீழ் இரசாயனக் கழிவுகளை அகற்றும் பணியில் அதிகாரிகள் ஈடுபட்டு வருகின்றனர் எனவும் அவர் சுட்டிக்காட்டியுள்ளார். கடற்கரையில் குவிந்துள்ள கப்பலின் கழிவுகளைச் சேகரிப்பது ஆபத்தானது எனவும் அவர் மீண்டும் வலியுறுத்தியுள்ளார். இவ்வாறு கரை ஒதுங்கும் கொள்கலன்கள் மற்றும் பிற பொருட்கள் குறித்து ‘1981’ என்ற எண்ணுக்கு அறிவிக்கும் படியும் கடல்சார் சுற்றாடல் பாதுகாப்பு அதிகார சபையின் தலைவர் பொதுமக்களிடம் கேட்டுக்கொண்டுள்ளார். (இ)

பிரதமர் மஹிந்தவை சந்தித்த பாக். தூதர்

கொழும்பு, மே 28
இலங்கைக்கான பாகிஸ்தான் தூதுவர் ஓய்வுபெற்ற மேஜர் ஜெனரல் முஹம்மத் சாத் கட்டாக் மற்றும் பிரதமர் மஹிந்த ராஜபக்ச ஆகியோருக்கு இடையே சந்திப்பு இடம் பெற்றுள்ளது. இந்தச் சந்திப்பு பிரதமரின் உத்தியோகபூர்வ அலுவலகத்தில் நேற்று நடைபெற்றுள்ளது. சந்திப்பில் இரு நாடுகளுக்கும் இடையேயான பொருளா

தார ஒத்துழைப்பு, கல்வி, விளையாட்டு போன்ற துறைகளில் கவனம் செலுத்தப்பட்டுள்ளது. மேலும், இலங்கை- பாகிஸ்தான் இடையிலான கலாசார மற்றும் மத ரீதியான சுற்றுலாத்துறையை வலுப்படுத்துவது குறித்தும் கலந்துரையாடப்பட்டுள்ளன. இலங்கை மாணவர்களுக்கு பாகிஸ்தான் அரசின் வருடாந்த புலமைப்பரிசில் திட்டம் குறித்தும் தூதுவர் தெளிவுபடுத்தியுள்ளார். (இ)

கட்டார், இந்தியா அனுமதி மறுத்ததால் இலங்கை வந்தது ‘எக்ஸ்- பிரஸ் பேர்ல்’

கொழும்பு, மே 28
‘எக்ஸ் - பிரஸ் பேர்ல்’ கப்பலுக்கு கட்டார் மற்றும் இந்திய துறைமுகங்கள் அனுமதி மறுத்த நிலையிலேயே இலங்கைக்கு வந்தது எனத் தெரியவந்துள்ளது. மேற்படி இரண்டு நாட்டு துறைமுகங்களிலும் அனுமதி மறுக்கப்பட்ட நிலையிலேயே, கப்பல் இலங்கைக்கு வந்தது எனக் கப்பல் நிறுவனத்தின் நிறைவேற்றுப் பணிப்பாளர் தெரிவித்துள்ளார். கப்பலின் தீ விபத்துக்கு, கொள்கலன்களில் இருந்த இரசாயனப் பொருட்களின் கசிவு

காரணமாக அமைந்துள்ளது. கப்பலில் இருந்த இரசாயனப் பொருட்கள் உரிய முறையில் களஞ்சியப்படுத்தப்படாத காரணத்தால், தீப்பரவல் ஏற்பட்டுள்ளது எனவும், ‘எக்ஸ் - பிரஸ் பேர்ல்’ நிறுவனத்தின் நிறைவேற்றுப் பணிப்பாளர் டி. ஹார்ட்னோல் குறிப்பிட்டுள்ளார். அவர் மேலும் கூறியுள்ள



தாவது: -
“கப்பலின் கொள்கலன்களில் உள்ள இரசாயனப் பொருட்களின் கசிவை இலங்கைக்கு ஆயிரம் கிலோ மீற்றர்கள் தொலைவில் உள்ள அரேபியக் கடலிலேயே அடையாளம் காணப்பட்டுள்ளது. இந்த விடயத்தை அறிந்து கொண்ட கப்பல் தளபதி, இந்தியாவின் ஹசீரா மற்றும் கட்டாரின் ஹம்மாட் துறைமுகங்களுக்கு வர அனுமதி கோரியுள்ளார். அந்தத் துறைமுகங்களின் ஒன்றில் கொள்கலன்களை இறக்குவதற்கு கப்பல் தளபதி எதிர்பார்த்துள்ளார். ஆனால், இரு துறைமுகங்களும் அனுமதி வழங்கவில்லை. இதன் காரணமாகவே, அருகில் உள்ள இலங்கையின் கொழும்புத் துறைமுகத்துக்கு வர கப்பல் தளபதி தீர்மானித்துள்ளார். இந்தியா அல்லது கட்டார் துறைமுகங்கள் இந்தப் பொருட்களை இறக்குவதற்கு அனுமதி வழங்கியிருந்தால், இவ்வாறான அனர்த்தம் ஏற்பட்டிருக்காது” என்று குறிப்பிட்டுள்ளார். (இ)

மட்டக்களப்பில் பெண் அடித்துப் படுகொலை!

மட்டக்களப்பு, மே 28
மட்டக்களப்பு, ஆயித்திய மலைப் பகுதியில் கசிப்பு வாங்கச் சென்றவரின் தலைக்கவசம் காணாமல் போனமையால் ஏற்பட்ட பிரச்சினையில் குடும்பம் பெண்ணொருவர் அடித்துப் படுகொலை செய்யப்பட்டுள்ளார். சம்பவத்தில் படுகாயமடைந்த பெண், செங்கலடி வைத்தியசாலைக்குக் கொண்டு செல்லும்போது உயிரிழந்துள்ளார். ஆயித்தியமலை, உன்னிச்சை வீதியைச் சேர்ந்த 4 பிள்ளைகளின் தாயான புஸ்பராசா தேவகி (வயது 49) என்பவரே இவ்வாறு உயிரிழந்துள்ளார். அதேவேளை, பெண்ணைத் தாக்கிய இருவர் மீது

அப்பெண்ணின் உறவினர்கள் கத்திக்குத்து மேற்கொண்டதில், 60 வயதுடைய நபர் படுகாயமடைந்த நிலையில் வைத்தியசாலையில் சேர்க்கப்பட்டுள்ளார் என ஆயித்தியமலை பொலிஸார் தெரிவித்தனர். மேற்படி இரு குடும்பங்களுக்கும் இடையே நீண்டகாலமாக சண்டை இடம்பெற்று வந்த நிலையில், நேற்றுமுன்தினம் இந்தச் சம்பவம் இடம்பெற்றுள்ளது எனப் பொலிஸாரின் ஆரம்பகட்ட விசாரணையில் தெரியவந்துள்ளது. இது தொடர்பாக தடவியல் பிரிவினர் அழைக்கப்பட்டு, மேலதிக விசாரணைகளை ஆயித்தியமலைப் பொலிஸார் மேற்கொண்டு வருகின்றனர். (இ)



‘போர்ட் சிட்டி’ சட்டத்துக்கு சபாநாயகர் சான்றுரை!

கொழும்பு, மே 28
பாராளுமன்றத்தில் அண்மையில் நிறைவேற்றப்பட்ட கொழும்புத் துறைமுக நகர பொருளாதார ஆணைக்குழு சட்டமூலத்தில் இ சபாநாயகர் மஹிந்த யாப்பா அபேவர்தன நேற்று கையொப்பமிட்டார்.

சட்டமூலமொன்று பாராளுமன்றத்தில் நிறைவேற்றப்பட்டாலும், அதற்கு சபாநாயகர் சான்றுரை வழங்கிய தினத்தில் இருந்தே அந்தச் சட்டம் அமுலுக்கு வரும் என்பது குறிப்பிடத்தக்கது. (இ)

கொழும்பு மாநகர சபையின் முன்னாள் உறுப்பினர் கைது

கொழும்பு, மே 28
சங்க சட்டத்தை மீறி, வெளிநாட்டிலிருந்து கொண்டு வரப்பட்ட உதிரிப்பாகங்களைக் கொண்டு தயாரிக்கப்பட்ட கொள்கலன்களையும் குற்றச்சாட்டில் கொழும்பு மாநகர சபையின் முன்னாள் உறுப்பினரான பெண் ஒருவர் விசேட அதிரடி பிரிவினரால் கைது செய்யப்பட்டுள்ளார். கொழும்பு மாநகர சபையின் முன்னாள் ஐக்கிய தேசியக் கட்சி உறுப்பினர் மார்க்ரட் சில்வாவே இவ்வாறு கைது செய்யப்பட்டுள்ளார் என்று பொலிஸ் ஊடகப் பேச்சாளர் பிரதிப் பொலிஸ்மா அதிபர்

அஜித் ரோஹண தெரிவித்துள்ளார். விசேட அதிரடிப் படையினர் முன்னெடுத்த சுற்றி வளைப்பு நடவடிக்கையின் போது கொழும்பு - 13 பகுதியிலுள்ள அவரது வீட்டில் வைத்து 56 வயதான குறித்த பெண் கைதுசெய்யப்பட்டுள்ளார் என்றும் பொலிஸ் ஊடகப் பேச்சாளர் மேலும் குறிப்பிட்டுள்ளார். அத்துடன், சந்தேகநபரிடம் வாகனத்துக்கான எந்தவொரு சட்டபூர்வமான ஆவணங்களும் இருக்கவில்லை என்றும் விசாரணைகள் மூலம் தெரியவந்துள்ளது. (இ)



அமெரிக்காவில் துப்பாக்கி சூடு: 8 பேர் உயிரிழப்பு பலர் காயம்!

கலிபோர்னியா, மே 28

அமெரிக்கா - கலிபோர்னியா மாகாணத்தில் ரயில் நிலையம் ஒன்றுக்குள் ஆயுததாரி ஒருவர் மேற்கொண்ட சரமாரி துப்பாக்கிச்சூட்டில் 8 பேர் கொல்லப்பட்டனர். மேலும் பலர் காயமடைந்தனர்.

சன்ஜோஸ் நகரில் ரயில்வே அலுவலகத்துக்கு அருகே உள்ள நடைமேடை அமைந்துள்ள பகுதியில் நேற்று முன்தினம் புதன்கிழமை இந்த சம்பவம் இடம்பெற்றது. தாக்குதலில் ஈடுபட்டவர் இந்த ரயில் நிலையத்தில் பணியாற்றுவவர் என தெரியவருகிறது.

இந்த துப்பாக்கிச்சூட்டு சம்பவம் குறித்து தகவலறிந்த பொலிஸார் சம்பவ இடத்திற்கு விரைந்து சென்று தாக்குதலில் ஈடுபட்ட நபரை கைது செய்ய முயற்சித் தனர். ஆனால், அந்த நபர் தன்னைத்தானே சுட்டுத் தற்கொலை செய்துகொண்டார்.

துப்பாக்கிச் சூட்டில் பலியானவர்களில் போக்கு வரத்து ஊழியர்களும் அடங்குகின்றனர் என்று அதி காரிகள் கூறுகின்றனர். துப்பாக்கிச்சூட்டு நடத்தி சுட்டுக் கொல்லப்பட்டவர் 57 வயதான சாமுவேல் காசிடி என அடையாளம் காணப்பட்டுள்ளார்.

சாமுவேல் காசிடி முன்னர் பல தடவைகள் தனது சக ஊழியர்களை சுட்டுக்கொல்ல விரும்புகிறேன் என்று என்னிடம் கூறினார். ஆனால், அவர் அவ்வாறு செய் வார் என்று நான் ஒருபோதும் நம்பவில்லை என அவரது முன்னாள் மனைவி சிசிலியா நெல்ம்ஸ் ஊடகங்களிடம் தெரிவித்துள்ளார்.

கொலையாளியாகக் கூறப்படும் சாமுவேல் காசிடி எப்போதும் தனிமையில் இருப்பார். அவர் ஒரு விசித் திரமான மனிதர் என அவரது பக்கத்து வீட்டுக்காரரான டக் சூ கூறியுள்ளார். (ஐ)



ஐரோப்பிய கார்களில் 'கறுப்புப் பெட்டி' அடுத்த ஆண்டு முதல் கட்டாயமாகிறது!

பிரசல்ஸ், மே 28

விமானங்களில் பயன்படுத்தப்படுபவை போன்ற விபத் துத் தகவல் பதியும் "கறுப்புப் பெட்டிகள்" (boite noire-black box) கார்களிலும் கட்டாயமாக்கப்படவுள் ளன. ஐரோப்பிய நாடுகளில் பாவனைக்கு வருகின்ற புதிய கார்கள் அனைத்தும் அடுத்த ஆண்டு மே மாதம் தொடக்கம் கறுப்புப் பெட்டி பொருத்தப்பட்டவையாக இருப்பது கட்டாயம் என்று அறிவிக்கப்பட்டுள்ளது.

விபத்துக்குள்ளான விமானங்களின் இறுதிக் கணக் கள் தொடர்பான சகல தகவல்களையும் பதிவு செய்கின்ற "கறுப்புப் பெட்டி" எனப்படும் கருவி போன்றே கார்க ளில் பொருத்தப்படுகின்ற கருவிகளும் செயல்படும்.

வீதி விபத்துக்களுக்கான காரணங்களை சரியாகக் கண்டறிய கார்களில் கறுப்புப் பெட்டிகளைப் பொருத் துவதைக் கட்டாயமாக்குவதற்கு ஐரோப்பிய பாராளு மன்றம் கடந்த 2019 இல் தரவாக வாக்களித்திருந்தது. இதன்படி ஒன்றிய நாடுகளில் புதிய கார்கள் அனைத் துக்கும் 2022 மே மாதம் தொடக்கம் கறுப்புப் பெட்டி கட்டாயமாகிறது. பின்னர் 2024 முதல் சகல கார்களி லும் அது பொருத்தப்படவேண்டும்.

கடைசி ஐந்து விநாடிகளில் காரின் வேகம், பிரேக்குகளின் செயல்பாடு, ஸ்ரெயரிங்கின் கோணம், மோதலின் சக்தி, ஆசனப் பட்டிகள், இயந்திரத்தின் வேகம் ஆகியவற்றை இந்தக் கறுப்புப் பெட்டி பதிவு செய்யும். ஆனால் விமானங்களில் விமானிகளது கடைசி உரை யாடல்களைப் பதிவு செய்வது போன்று கார்களில் ஒலிகளை அது பதிவு செய்யமாட்டாது.

விபத்துக்குள்ளான கார்களின் இந்தப் பதிவு கருவிக ளில் உள்ள தரவுகளை பொலிஸார் மற்றும் சட்டத்தை அமுல் செய்கின்றவர்கள் மாத்திரமே பயன்படுத்த முடியும். (ஐ)

கொரோனா வைரஸின் தோற்றத்தை அறிய விசாரணையை இரட்டிப்பாக்குக!

அமெரிக்க ஜனாதிபதி பைடன் உத்தவு

வாஷிங்டன், மே 28
உலகெங்கிலும் பேரழிவை ஏற் படுத்தி வரும் கொரோனா வைரஸ் தோற்றுநோயின் மூலத்தைக் கண்டுபிடிப்பதற்கான முயற்சிகளை இரட்டிப்பாக்குமாறு அமெரிக்க ஜனாதிபதி ஜோ பிடன் புலனாய்வு அமைப்புகளுக்கு உத்தரவிட் டுள்ளார்.

மேலும் 90 நாட்களுக்குள் இது தொடர்பான அறிக்கை தாக்கல் செய்யுமாறு அவர் வலியுறுத்தி யுள்ளார்.

விசாரணைக்கான மேலதிக விபரங்கள் தேவைப்பட்டால், அது குறித்து சீனாவிடம் சில கேள்வி களை முன் வைப்பது குறித்தும் விசாரணை குழுவிடம் அவர் அறிவுறுத்தியுள்ளார்.

மேலும், "கொரோனா வைரஸ்



எங்கிருந்து தோற்றம் பெற்று உல கம் முழுவதும் பரவியது என்பதை ஆராயும் முயற்சியை எங்கள் தேசிய ஆய்வகங்கள், அரசாங்கத்தின் பிற அமைப்புகள், உளவுத்துறையினர் தீவிரப்படுத்த வேண்டும் என்றும் கேட்டுள்ளேன். இது தொடர்பான பணிகள் குறித்து பாராளுமன்ற உறுப்பினர்களிடம் முழுமையாகத் தெரிவிக்கும்படி நான் புலனாய்வு

பிரிவிடம் கூறியுள்ளேன்", என்று பைடன் தெரிவித்துள்ளார்.

முழுமையான, வெளிப்படையான, சான்றுகளை அடிப்படையாகக் கொண்ட சர்வதேச விசாரணையில் பங்கேற்கவும் கொரோனா தொடர்புடைய அனைத்து தரவு மற்றும் ஆதாரங்களை வழங்கவும் சீனாவுக்கு அழுத்தம் கொடுக்க ஒத்த எண்ணம் கொண்ட உலகின் நட்பு நாடுகளுடன் அமெரிக்கா தொடர்ந்து செயல்படும் என்றும் ஜோ பைடன் கூறினார்.

இதேவேளை, கொரோனா வைரஸ் சீனாவின் உற்பத்திதான் என்பதை உறுதி செய்யும் வகையில் அமெரிக்க உளவுத்துறையிடம் புதிய ஆவணங்கள் சிக்கியுள்ளன என்று தகவல்கள் வெளியாகியுள்ளன. (ஐ)

இரு தலை பாம்பு ஈராக்கில் பிடிபட்டது

பாஹ்தாத், மே 28

இரு தலைகள் கொண்ட நீர் பாம்பு ஒன்றை ஈராக்க நாட்டின் விவசாயி ஒருவர் பிடித்துள்ளார்.

அந்த நாட்டின் சுலைமான் மாகாணத்தில் குர்தின் தான் பகுதியில் கத்ரி என்ற கிராமத்தை சேர்ந்த விவசாயியே இந்த அபூர்வ பாம்பை பிடித்துள்ளார்.

அவரின் பண்ணைக்கு அருகிலுள்ள நீரோடையில் இரு தலை பாம்பை கண்டுள்ளார். அதை பிடித்து தனது வீட்டுக்கு கொண்டுசென்றுள்ளார்.

இந்தப் பாம்பு விஷமற்றது. 80 கிராம் எடை கொண்ட இது 8 அங்குலம்வரை வளரக்கூடியது என்று கூறப்படுகின்றது. ஆனால், இந்த இருதலை பாம்பு ஒரு வருடத்துக்கும் குறைவாகவே உயிர் வாழும். நீரிலும் நிலத்திலும் வாழும் தன்மை கொண்ட பாம்பு என்ற போதிலும், அதிக வெப்பத்தை அந்தப் பாம்பால் தாங்க முடியாது என்கிறார்கள் ஆய்வாளர்கள்.

இலட்சக்கணக்கான பாம்புகளில் ஒன்று என்ற கணக்கிலேயே இரட்டை தலையுடன் கூடிய பாம்பு பிறக்கும் என்று கூறப்படுகின்றது. (ஐ)



செல்ல பிராணிகளுக்கும் கொரோனா தடுப்பூசி!

ரஷ்யாவில் ஆரம்பம்

மொஸ்கோ, மே 28

மனிதர்களை பாதித்து வரும் கொரோனா தொற்று வீடுகளில் வளர்க்கப்படும் செல்லப் பிராணிகளுக்கும் பரவுவதை தடுக்க ரஷ்யாவில் அவற்றுக்கும் தடுப்பூசி போடும் பணி தொடங்கியுள்ளது.

கடந்த ஒன்றரை ஆண்டுகளாக கொரோனா தொற்று பரவி வருகின்றது. இதைத் தடுக்க மருத்துவர்கள் ஆராய்ச்சிகளை முன்னெடுத்து வருகின்றனர். ஆனாலும், அதைக் கட்டுப்படுத்த முடியவில்லை. இந்த நிலையில், தொற்று ஏற்படாமல் தடுக்க மனிதர்களுக்கு தடுப்பூசி கள் போடப்படுகின்றன.

கொரோனா தொற்று விலங்குகளிலும் அவதானிக் கப்பட்டன. தங்களால் தமது செல்லப்பிராணிகளுக்கும் கொரோனா பரவும் என்ற அச்சம் நீடித்ததால் ரஷ்யா வில் தற்போது விலங்குகளுக்கு தடுப்பூசிகளை மக்கள் போட்டு வருகின்றனர்.



வானில் வந்த இரத்த நிலாவை கண்டுரசித்தனர் ஆஸி. மக்கள்

வெலிங்டன், மே 28


இந்த ஆண்டின், முதல் சந்திர கிரகணமான நேற்று முன்தினம் வானில் தோன்றிய, 'சுப்பர் மூன்' மற்றும் பிளட் மூன்' எனப்படும் இரத்த நிலாவை, அவுஸ்திரேலிய கண்ட மக்கள் கண்டு ரசித்தனர்.

சூரியனுக்கும், நிலவுக்கும் இடையே ஒரே நேர்கோட்டில் பூமி வரும் போது, சந்திர கிரகணம் ஏற்படுகிறது. இதனால், சூரிய ஒளி நிலவில்படுவதை பூமி மறைத்து விடுகிறது. பூமியின் நிழல்தான், நிலவில்படுகிறது. பூமி - நிலவு இடையேயான சராசரி தொலைவானது, 3.84 இலட்சம் கி.மீற்றரை விட குறைவாக இருக்கும் போது, 'சுப்பர் மூன்' தோன்றுகிறது.

அப்போது, சாதாரணமாக தெரியும் நிலவை விட, 14 சதவீதம் பெரிதாகவும், 30 சதவீதம் கூடுதல் ஒளியுடனும் சந்திரன் தெரியும். சூரியனை ஒரு முறை பூமி சுற்றி வர, 365.26 நாளாகிறது. நிலவு ஒரு முறை பூமியைச் சுற்ற, 29.32 நாளாகும். இக்கணக்கீட்டு முறையில் பூமியின் ஒரு பக்கம் சூரியனும், மறுபக்கம் நிலவும், ஒரே நேர்கோட்டில் வரும் போது, சுப்பர் மூன் தோன்றுகிறது.

சுப்பர் மூன் ஏற்படும் போது, பூமிக்கு அருகில் நிலவு வருவதால், சூரிய ஒளி பூமியின் காற்று மண்டலத்தில் பட்டுச் சிதறுகிறது. இதனால், அலை நீளமுள்ள சிவப்பு நிறம், நிலவின் மேற்பரப்பில்பட்டு பிரதிபலிக்கும். அதனால், செந்நிறம் முதல் இரத்த சிவப்பு நிறத்தில் நிலா தெரியும். இது, 'இரத்த நிலா' எனப்படுகிறது.

இந்த அரிய நிகழ்வு, நியூஸிலாந்து நாட்டில் நேற்றுமுன்தினம் தெரிந்தது. மொத்தம், 15 நிமிடங்கள் தெரிந்த இந்த கண்கொள்ளா காட்சியை நியூசிலாந்து, ஆஸ்திரேலியா, பசிபிக் மற்றும் கிழக்கு ஆசிய நாடுகளில், நேற்று நள்ளிரவு இந்த இரத்த நிலாவை மக்கள் கண்டு ரசித்தனர். (ஐ)



“மனமுடைந்துபோனேன்”

சிட்னி, மே 28

ஐ.பி.எல். தொடர் ஒத்திவைக்கப்பட்டதால் மனம் உடைந்து போனேன் என்று கொல்கத்தா அணிக்காக விளையாடி வரும் பட் கம்மின்ஸ் கூறினார்.

கொரோனா தூழலால் இந்த ஆண்டுக்கான ஐ.பி.எல். போட்டிகள் ஒத்தி வைக்கப்பட்டன. இந்நிலையில், இதுபற்றி கருத்து வெளியிட்ட பட் கம்மின்ஸ்,

“ஐ.பி.எல். போட்டி ஒத்திவைக்கப்பட்டதால் மனம் உடைந்து போனேன். அப்போதுதான் நாங்கள் நன்றாக விளையாடி வந்தோம். இரண்டாவது பாதி எங்களுக்கு முக்கியமானதாக இருந்தது. எந்தளவுக்குச் சிறந்த அணி என்பதை நாங்கள் நிரூபித்துள்ளோம். என்னுடைய பந்துவீச்சு சரியாக அமையவில்லை. அது எனக்கு வேதனையைத் தந்தது.

“சென்னைக்கு எதிரான ஆட்டம் கடினமாக இருந்தது. ஓர் ஓவருக்கு 10 ஓட்டங்கள் தேவை என்று இருந்தபோதும் கடுமையாக போராடினோம். ஐ.பி.எல். போட்டியால்

வீரர்களிடையே நட்புணர்வு ஏற்படுகிறது. ஒருவருக்கு கொடுவது உதவிக்கொள்கிறோம். உதவி கேட்டால் யாரும் மறுப்பதில்லை. கடந்த 10 வருடங்களில் ஐ.பி.எல். போட்டியால் இந்த மகத்தான விஷயம் நடந்துள்ளது” என்றார். (ஐ)

நியூஸிலாந்து எதிரான தொடர் விலகினார் பென் போக்ஸ்!

லண்டன், மே 28

நியூஸிலாந்து அணி இங்கிலாந்து சென்று இரு போட்டிகள் கொண்ட டெஸ்ட் தொடரில் விளையாடவுள்ளன. இந்தப் போட்டிக்காக இங்கிலாந்து அணியில் விக்ரெட் காப்பாளரும் துடுப்பாட்ட வீரருமான போக்ஸ் இடம் பிடிப்பார் என எதிர்பார்க்கப்பட்டது.

கவுண்ட்டி சம்பியன்ஷிப் போட்டியில் சர்ரே அணிக்காக பென் போக்ஸ் விளையாடி வருகிறார். ஓவலில் மிட்ல்ச்சுன் அணிக்கெதிரான போட்டியில் இடம்பிடித்து விளையாடி வந்தார். வீரர்கள் அறையில் நடந்து வரும்போது வழக்கி விழுந்தார். இதனால் அவருக்கு காயம் ஏற்பட்டது. இந்த காயம் சரியாக மூன்று வாரங்களுக்கு மேல் ஆகும் எனத் தெரிவிக்கப்பட்டது. இதனால் நியூஸிலாந்துக்கு எதிரான இரண்டு டெஸ்ட் போட்டிகளிலும் இருந்து விலகியுள்ளார். (ஐ)



ஐரோப்பா லீக் உதைபந்து வில்லாரியல் சம்பியன்!

கதான்ஸ்க், மே 28

ஐரோப்பா லீக் உதைபந்தாட்ட தொடரின் இறுதியாட்டத்தில் மன் செஸ்டர் யுனைடெட் அணியை ‘பெனால்டி ஷூட் அவுட்’-இல் 11-10 என்ற கோல் கணக்கில் வில்லாரியல் சம்பியன் பட்டம் வென்றது.

ஐரோப்பா லீக் உதைபந்தாட்ட தொடரின் இறுதியாட்டத்தில் இங்கிலாந்தின் மன்செஸ்டர் யுனைடெட் - ஸ்பெனியின் வில்லாரியல் அணிகள் பலப்பரிட்சை நடத்தின. போலந்து நாட்டின் கதான்ஸ்க் நகரில் இந்தப் போட்டி நேற்று நடைபெற்றது.

ஆட்டத்தின் 29ஆவது நிமிடத்தில் வில்லாரியலின் ஜெரார்ட் மொரேனோ முதல் கோலை பதிவு செய்தார். இதனால் முதல் பாதி நேரத்தில் வில்லாரியல் 1-0 என முன்னிலை பெற்றது.

இரண்டாவது பாதி ஆட்டத்தில் - 55ஆவது நிமிடத்தில் மன்செஸ்



டர் யுனைடெட் அணியின் எடின் சன் கவானி பதில் கோல் அடித்தார். இதனால் இரு அணிகளும் 1-1 என சமநிலை பெற்றன.

இதன்பின் ஆட்ட நேரம் முடியும் வரை இரு அணிகளும் கோல் அடிக்கவில்லை. 30 நிமிடங்கள் கூடுதல் நேரம் வழங்கப்பட்டது. அதிலும் கோல் அடிக்கவில்லை.

இதனால் ‘பெனால்டி ஷூட் அவுட்’ முறை கடைபிடிக்கப்பட்டது.

இதில் நீண்ட நேரம் சென்ற பிறகு வில்லாரியல் 11-10 என வெற்றி பெற்று சம்பியன் பட்டம் வென்றது. மன்செஸ்டர் யுனைடெட் அணி 2017ஆம் ஆண்டுக்குப்பின் மிகப் பெரிய அளவிலான சம்பியன் பட்டத்தை வென்றதில்லை. (ஐ)

“ஓப்போது விளையாட மாட்டேன்”

லண்டன், மே 28

முழு உடற்குதியை அடைந்த பிறகே கிரிக்கெட் விளையாட மீண்டும் வருவேன் என்று இங்கிலாந்து



அணியின் சகலதுறை வீரர் ஜோப்ரா ஆர்ச்சர் கூறியுள்ளார்.

இந்தியாவில் நடந்த டெஸ்ட் தொடரின்போது காயமடைந்த ஆர்ச்சர் இங்கிலாந்துக்கு சென்று கையில் சத்திர சிகிச்சை செய்தார். இதன் பின்னர் அவர் கவுண்ட்டி

போட்டியில் ஆடினார். ஆனால், அவருக்கு மீண்டும் காயம் ஏற்பட்டது.

இதைத் தொடர்ந்து அவர் மீண்டும் சத்திர சிகிச்சை செய்துள்ளார். இந்நிலையில் அவர் அளித்த நேர்காணல் ஒன்றில், “அறுவை சிகிச்சைக்குப் பிறகு அவசரப்பட்டு மீண்டும் மைதானத்துக்கு வரக்கூடாது என்பதில் உறுதியாக உள்ளேன். என்னுடைய குறிக்கோள் - இங்கிலாந்து அணிக்காக இருபது - 20 உலகக்கிண்ணம் மற்றும் ஆஷ்ஷ் தொடரில் விளையாட வேண்டும் என்பதே. இவை தான் என்னுடைய இலக்கு.

இந்தியாவுக்கு எதிரான டெஸ்ட் தொடரில் விளையாட முடிந்தால் நிச்சயம் விளையாடுவேன். இல்லாவிட்டால் அந்தச் சூழலை எதிர்கொள்ளவும் தயாராகவும் உள்ளேன். ஒரு வருடத்தின் சில வாரங்களில் விளையாடாமல் இருந்தால் என்னால் பல வருடங்கள் விளையாட முடியும்.” - என்றார். (ஐ)

மீண்டார் ஆஷ்லே!

சிட்னி, மே 28

உலகின் முதல்நிலை வீராங்கனையான ஆஷ்லே பார்டி தனது காயத்திலிருந்து மீண்டுள்ளார். இதனால், அவர் முழுமையான உடல்தகுதியுடன் பிரெஞ்சு ஓப்பன் ரென்னிஸில் பங்கேற்பார்.

பிரெஞ்சு ஓப்பன் ரென்னிஸின் முன்னாள் சம்பியனான அவுஸ்திரேலியாவின் ஆஷ்லே பார்டி கையில் ஏற்பட்ட காயத்தால் அண்மையில் நடந்த இத்தாலி ஓப்பனிலிருந்து விலகினார்.

இந்நிலையில், வரும் பிரெஞ்சு ஓப்பன் ரென்னிஸ் எதிர்வரும் 30ஆம் திகதி ஆரம்பமாகிறது. இந்தப் போட்டியில் அவர் முழு உடல்தகுதியுடன் விளையாடுவார் என்று அவரின் பயிற்றுவிப்பாளர் தெரிவித்தார்.

காயத்திலிருந்து மீண்டுள்ள ஆஷ்லே பார்டி தற்போது ஓய்வ எடுத்து வருகிறார். விரைவில் பயிற்சிகளை தொடங்கி பிரெஞ்சு கிண்ணத்துக்கு தகுதி பெற்றுவிடுவார். பிரெஞ்சு தொடரை இம்முறை அவர் தவறவிடமாட்டார் என்றும் அவரின் பயிற்றுவிப்பாளர் தெரிவித்தார்.

இதேவேளை, மற்றொரு முன்னணி வீராங்கனையான சிமோன ஹாலேப் காயம் காரணமாக பிரெஞ்சு ஓப்பனிலிருந்து விலகியுள்ளார் என்பது குறிப்பிடத்தக்கது. (ஐ)



வேகமான இணைய சேவையை உடனடியாகப் பெற்றுத்தாருங்கள்

அரசிடம் தகவல் தொழில்நுட்ப சங்கம் கோரிக்கை

கொழும்பு, மே 28

நாட்டில் இணைய சேவை களில் ஏற்பட்டுள்ள மந்தநிலை தொடர்பில் உரிய நடவடிக்கையை உடனடியாக எடுக்க வேண்டும் என்று இலங்கை தகவல் தொழில்நுட்ப சங்கம், இலங்கை தொலைத்தொடர்பு ஒழுங்குமுறை ஆணைக்குழு விடம் கேட்டுக்கொண்டுள்ளது.

கொரோனாப் பரவலைக் கட்டுப்படுத்துவதற்காக விதிக்கப்பட்டுள்ள பயணக்கட்டுப்பாடுகள் காரணமாக நாட்டில் கல்வி நடவடிக்கைகளும் அலுவலக நடவடிக்கைகளும் இணையத்தின் ஊடாகவே முன்னெடுக்கப்படுகின்றன.

இலங்கையில் தற்போதுள்ள தொலைத்தொடர்பு உட்கட்டமைப்பு நாட்டில் அதிகரித்துள்ள இணையப் பயன்பாட்டுக்கு போதுமானதாக இல்லாததன் காரணமாக இணையத்தின் ஊடாக கல்வி கற்கும் மாணவர்கள் கடுமையான சிரமத்திற்கு ஆளாகியுள்ளனர் என்று இலங்கை தகவல் தொழில்நுட்ப சங்கம், அரசிடம் கட்டிக்காட்டியுள்ளது.

நாட்டின் பொருளாதாரத்தை முன்னேற்றுவதற்கு டிஜிட்டல் தொழில்நுட்பம் இன்றியமையாதது என தெரிவித்துள்ளத குறித்த சங்கம், அதனைச் சரியான தரத்தில் பெற்றுக்கொடுப்பது அரசின் பொறுப்பு எனவும் குறிப்பிட்டுள்ளது.

அத்தோடு நாட்டை முன்னேற்றப் பாதையில் கொண்டு செல்வதற்குத் தேவையான விரைவான இணைய வசதிகளை நாட்டு மக்களுக்கு வழங்குமாறு தொலைத்தொடர்பு ஒழுங்குமுறை ஆணைக்குழுவிடம், இலங்கை தகவல் தொழில்நுட்பசங்கம் கோரிக்கை விடுத்துள்ளது. (இ)

இந்த ஆண்டின் இறுதி வரையிலும் கொரோனாவுடன் போராட நேரிடும்

70 வீதமானோருக்குத் தடுப்பூசி ஏற்றினால் மாத்திரமே தொற்றிலிருந்து தப்பிக்க முடியும் என்கிறார் குணசேன

கொழும்பு, மே 28

இலங்கையில் 70 வீதமானோருக்கேனும் தடுப்பூசியை ஏற்றினால் மாத்திரமே கொரோனா வைரஸ் பரவலில் இருந்து தப்பிக்க முடியும் என்று தேசிய மருந்தாக்கல் ஒழுங்குபடுத்தல் ஆணைக்குழுவின் தலைவர் விசேட வைத்தியர் பிரசன்ன குணசேன தெரிவித்தார்.

அவர் மேலும் தெரிவித்தார் வது: -

“கொரோனா வைரஸ் பரவல் நெருக்கடிகளை இந்த ஆண்டு இறுதி வரையில் நாடு எதிர்கொள்ள நேரிடும். நாட்டில் 70 வீதமானவர்களுக்கேனும் தடுப்பூசியை ஏற்றிய பின்னரே வழமையான செயற்பாடுகள் குறித்து சிந்திக்க முடியும்.

அடுத்தகட்டத்தில் மரணங்கள் அதிகரிக்கும் என்ற அச்சுறுத்தல் இருக்கின்ற காரணத்தால் வயதானவர்களுக்குத் தடுப்பூசிகளை ஏற்றுவதற்கு முக்கியத்துவம் கொடுக்கின்றோம்.

நாட்டின் தற்போதுள்ள நிலைமை ஆரோக்கியமானதாகக்கருத முடியாது. தொடர்ச்சியாக சிவப்பு எச்சரிக்கை விடுக்கும் நிலைமையே காணப்படுகின்றது.

எனவே, தடுப்பூசிகளைப் பெற்றுக்கொள்ளும் வேலைத்திட்டத்தை துரிதப்படுத்திக் கொண்டுள்ளோம். குறிப்பாக இந்த ஆண்டு இறுதிக்குள் இலங்கைக்கு 3 கோடி 20 இலட்சம் கொரோனாத் தடுப்பூசிகளைப் பெற்றுக் கொள்ளும் உடன்படிக்கைகளைச் செய்துள்ளோம். இதில் ஒரு கோடி 30 இலட்சம் ஸ்பட் னிக்வி தடுப்பூசிகளும், 50 இலட்சம் பைசர் தடுப்பூசிகளும், ஒரு கோடி 40 இலட்சம் சினோபார்த் தடுப்பூசிகளும் நிச்சயமாகக் கிடைக்கும்.

அதற்கும் அப்பால் ஜோன்சன் அன் ஜோன்சன் தடுப்பூசிகளைப் பெற்றுக்கொள்ளவும் பேச்சுகள் முன்னெடுக்கப்பட்டுள்ளன. எவ்வாறு இருப்பினும் உலகநாடுகள் அனைத்துமே பாரிய நெருக்கடியில் உள்ள நிலையில், அஸ்ட்ரா



செனகா தடுப்பூசிகளையும், உலக சுகாதார ஸ்தாபனம் வழங்குவதாகக் கூறிய தடுப்பூசிகளையும் பெற்றுக்கொள்ள முடியாது போயுள்ளது.

இந்த ஆண்டு இறுதி வரையிலும் கொரோனா வைரஸ் தொற்றுடன் போராட நேரிடும். 70 வீதமானவர்களுக்குத் தடுப்பூசிகளை ஏற்றிய பின்னரே எம்மால் அடுத்தகட்ட வழமையான செயற்பாடுகள் குறித்தும் சிந்திக்க முடியும் தற்போதுள்ள நிலையில் ஆண்டு இறுதிவரைக்கும் சவால்களை எதிர்கொள்ள நேரிடும்” - என்றார். (இ)

பதுளையில் முப்பது பேர் உயிரிழப்பு

பதுளை, மே 28

பதுளை மாவட்டத்தில் கொரோனா வைரஸ் தொற்றால் உயிரிழந்தவர்களின் எண்ணிக்கை 30 ஆக அதிகரித்துள்ளது எனப் பொதுச்சுகாதாரப் பரிசோதகர்கள் தெரிவித்தனர்.

ஹாலி - எலையில் உயிரிழந்த 20 வயது நிரம்பிய யுவதியின் மரணத்துடன் மேற்படி அதிகரிப்பு இடம்பெற்றுள்ளது.

இந்நிலையில், பதுளையில் 8 பேர், வெலிமடையில் 7 பேர், தியத்தலாவையில் 7 பேர், பண்டாரவளையில் 6 பேர், பசறையில் 2 பேர் என்ற வகையில் 30 பேராக உயிரிழப்புகள் அதிகரித்துள்ளன.

அதேவேளை, 2020ஆம் ஆண்டு ஒக்டோபர் 4 ஆம் திகதி முதல் இதுவரை பதுளை மாவட்டத்தில் 2 ஆயிரத்து 458 பேருக்குக் கொரோனா வைரஸ் தொற்றியுள்ளது. (இ)



ஐக்கிய இராச்சியத்தின் மக்களவை சபாநாயகரை நேரில் சந்தித்த பிரிட்டனுக்கான இலங்கைத் தூதர் இரு நாட்டு உறவுகள் தொடர்பில் விரிவான பேச்சு

கொழும்பு, மே 28

ஐக்கிய இராச்சியத்தின் மக்களவை சபாநாயகர் சேர்லின்ட்லே ஹோய்லை பிரிட்டனுக்கான இலங்கைத் தூதுவர் சரோஜா சிறிசேன சந்தித்துள்ளார்.

இலங்கை மற்றும் பிரிட்டன் பாராளுமன்றங்கள் ஒன்றிணைந்து செயற்படுவதில் கிரிக்கெட் பெரிதும் உதவுகக் கூடும் என்று ஐக்கிய இராச்சியத்தின் மக்களவை சபாநாயகர் சேர்லின்ட்லே ஹோய்ல தெரிவித்துள்ளார்.

இருநாட்டு பாராளுமன்ற உறுப்பினர்களுக்கும் இடையிலான சர்வகட்சிக்குழு நிறுவப்பட்டதன் ஊடாக நெருக்கமான உறவுகள் செழித்து வருகின்றன எனவும்

ஐக்கிய இராச்சியத்தின் மக்களவை சபாநாயகர் இலங்கை உயர்ஸ்தானி கரிடம் குறிப்பிட்டுள்ளார்.

இலங்கை - பிரிட்டன் பாராளுமன்ற உறுப்பினர்களுக்கு இடையே கிரிக்கெட் போட்டியொன்றை நடத்துவதன் மூலம் உறவுகளை வலுப்படுத்திக் கொள்ளலாம் என்றும் தூதுவர் சரோஜா பரிந்துரைத்துள்ளார். அதனை சேர்லின்ட்லேயும் வரவேற்றுள்ளார்.

இருநாடுகளினதும் கொரோனா நிலைமைகள், மாணவர்களுக்குக் கான கல்வி வாய்ப்புகள் மற்றும் வர்த்தக உறவுகளை மேம்படுத்திக்கொள்ளல் போன்ற விடயங்கள் தொடர்பாகவும் இங்கு கலந்துரையாடப்பட்டுள்ளது. (இ)



தீ பற்றிய கப்பலில் இருந்து

கரையொதுங்கும் பொருட்களை எடுத்துச் சென்ற 8 பேர் சிக்கினர்

கொழும்பு, மே 28

கொழும்புத் துறைமுகத்துக்கு அருகில் தீப் பற்றியுள்ள 'எக்ஸ் - பிரஸ்' கப்பலில் இருந்து கரையொதுங்கும் பொருட்களை வீடுகளுக்கு எடுத்துச் சென்ற 8 சந்தேகநபர்கள் பொலிஸாரால் கைது செய்யப்பட்டுள்ளனர்.

நீர்கொழும்பு, பழுதுகமவு மற்றும் துங்கல்பிட்டிய ஆகிய பிரதேசங்களில் இவர்கள் கைது செய்யப்பட்டுள்ளனர் என்று பொலிஸ் ஊடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார்.

தீப் பற்றியுள்ள 'எக்ஸ் - பிரஸ்' கப்பலில் இருந்து விழும் கொள்கலன்கள் மற்றும் பிற பாகங்கள் திக்கோவிட்ட முதல் சிலாபம் வரையான கடற்கரைப்பகுதிக்கு மிதந்து வரும் நிலையில் அவற்றைத்

தொடுவதையோ, அவற்றுக்கு அருகில் செல்வதையோ தவிர்க்குமாறு பொதுமக்களுக்கு கடல்சார் சுற்றாடல் பாதுகாப்பு அதிகார சபை அறிவித்துள்ளது.

கப்பலில் இருந்து கடலுக்குள் விழும் கொள்கலன்களில் தோல் நோய் மற்றும் சுவாசக் கோளாறுகளை ஏற்படுத்தக் கூடிய நச்சு, இரசாயனப் பொருட்கள் இருப்பதாகவும் கடல்சார் சுற்றாடல் பாதுகாப்பு அதிகார சபை பலமுறை எச்சரிக்கை விடுத்துள்ளது.

இவ்வாறு கரையொதுங்கும் கொள்கலன்கள் மற்றும் பிற பொருட்கள் குறித்து '1981' எண்ணுக்கு அறிவிக்கும்படியும் கடல்சார் சுற்றாடல் பாதுகாப்பு அதிகார சபை பொது மக்களிடம் கேட்டுக்கொண்டுள்ளது.

ஆனபோதும் இந்த

அறிவித்தல்களையும் மீறி கடற்கரைகளில் அந்தப் பொருட்களை சேகரிக்கும் நடவடிக்கையில் மக்கள் ஈடுபட்டிருந்ததை அவதானிக்க முடிந்தது.

இதனுடன் தொடர்புடையவர்களையும், அவர்கள் எடுத்துச் சென்ற பொருட்களையும் கண்டுபிடிப்பதற்காக தேடுதல் நடத்திய கடற்படை யினரும் பொலிஸாரும் நேற்றுக் காலை வரை 8 சந்தேக நபர்களைக் கைதுசெய்துள்ளனர்.

தற்போது மக்கள் கடற்கரைக்கு வராத வகையில் திக்கோவிட்ட முதல் சிலாபம் வரையான கடற்கரைப் பகுதியிலும் மற்றும் பாணந்துறை முதல் வத்தளை கடற்கரைப் பகுதியிலும் படையினால் விசேட பாதுகாப்பு நடவடிக்கைகள் மேற்கொள்ளப்பட்டுள்ளன. (இ)



கழிவு முகாமைத்துவம் உள்ளிட்டவை அத்தியாவசிய சேவையாக பிரகடனம்!

கொழும்பு, மே 28

எவ்வித இடையூறுகளுமின்றி மக்கள் நாளாந்த வாழ்க்கையை முன்னெடுக்கும் நோக்கில் சில துறைகளை அத்தியாவசிய சேவையாக பிரகடனப்படுத்தி அதிவிசேட வர்த்தமானி வெளியிடப்பட்டுள்ளது.

ஜனாதிபதி கோட்டாபய ராஜபக்ஷவால் இந்த அதிவிசேட வர்த்தமானி வெளியிடப்பட்டுள்ளது.

இதற்கமைய, துறைமுக அபிவிருத்தி அதிகார சபை, பெற்றோலிய உற்பத்தி உள்ளிட்ட அனைத்து

விதமான எரிபொருள் விநியோகம் மற்றும் பகிர்நதளித்தல், துறைமுகங்கள் மற்றும் கடற்றொழில் சேவை, ரயில் போக்குவரத்து, இலங்கை போக்குவரத்து சபை ஆகியவற்றை அத்தியாவசிய சேவையாக பிரகடனப்படுத்தி அதிவிசேட வர்த்தமானி வெளியிடப்பட்டுள்ளது.

மாவட்ட செயலகங்கள், பிரதேச செயலகங்கள், கிராம உத்தியோகத்தர்கள், சமுர்த்தி அபிவிருத்தி உத்தியோகத்தர்கள், விவசாய ஆராய்ச்சி உதவியாளர் சேவை உள்ளடங்கலாக பிரதேச மட்டத்தில்

சேவையில் ஈடுபட்டுள்ள அனைத்து அரசு ஊழியர்களினது சேவைகளும் குறித்த வர்த்தமானியினூடாக அத்தியாவசிய சேவையாக பிரகடனப்படுத்தப்பட்டுள்ளது.

இலங்கை மத்திய வங்கி உள்ளிட்ட அனைத்து அரசு வங்கிகள், காப்புறுதி சேவைகள், உள்ளூர் ராட்சி நிறுவனங்களின் கழிவு முகாமைத்துவ சேவை ஆகியனவும் ஜனாதிபதியின் அதிவிசேட வர்த்தமானிப்படி அத்தியாவசிய சேவையாக பிரகடனப்படுத்தப்பட்டுள்ளது.

(ஐ)



யாழ்ப்பாணத்தில் மதுபானசாலைகளுக்குச் 'சீல்'

யாழ்ப்பாணம், மே 28.

யாழ்ப்பாணத்தில் பாதுகாப்பு முன்னேற்பாடாக மதுபானசாலைகள் பூட்டப்பட்டு முத்திரையிடப்படுகின்றன என்று மதுவரித் திணைக்களம் தெரிவித்துள்ளது.

நாட்டில் கொரோனா நோய்த் தொற்றைக் கட்டுப்படுத்தும் நோக்கில் பயணத்தடை நடைமுறைப்படுத்தப்பட்டுள்ளது.

பயணத்தடை தற்காலிகமாகத் தளர்த்தப்படும் காலப்பகுதியில் மதுபானசாலைகளைத் திறக்க அனுமதியில்லை என அறிவுறுத்தப்பட்டுள்ளது.

அதனால் நாடு முழுவதும் மதுபானசாலைகள் மதுவரித் திணைக்களத்தினரால் பூட்டப்பட்டு முத்திரையிடப்படுகின்றது.

இதேவேளை, யாழ்ப்பாணத்தில் பல இடங்களில் சட்டத்துக்குப் புறம்பாக அதிக விலைகளில் மதுபான விற்பனைகள் இடம்பெறுகின்றமை குறிப்பிடத்தக்கது. (இ)

இயல்புநிலைக்குத் திரும்பியது நயினாதீவுவின் "படகுப் பாதை"

யாழ்ப்பாணம், மே 28

யாழ்ப்பாணம், புங்குடுதீவு குறிகட்டுவான் இறங்கு துறையிலிருந்து நயினாதீவு வரையிலான 'படகுப் பாதை' கடற்படையினரால் திருத்தப்பட்டு மீண்டும் இயங்கும் நிலைக்குக் கொண்டு வரப்பட்டுள்ளது.

கடந்த 16-ஆம் திகதி வீசிய கரும் காற்றுடன் கூடிய சீரற்ற காலநிலையால் குறிகட்டுவான் இறங்கு துறையில் ஒரு பகுதி கடலில் மூழ்கியவாறு செயலிழந்திருந்தது. இதனால் தீவில் வசிக்கும் மக்களின் இயல்பு வாழ்க்கை பாதிக்கப்பட்டது.

இந்நிலையில், வடக்கு கடற்படை கட்டளைத் தளபதி அட்மிரல் பிரியந்த பெரேராவின் ஆலோசனைக்கு அமைய அதனைப் புனரமைக்கும் பணிகள் கடந்த 17-ஆம் திகதி முதல் ஆரம்பிக்கப்பட்டன.

10 நாட்களாக முன்னெடுக்கப்பட்ட புனரமைப்பு பணிகளின் பின்னர் அந்தப் பாதை மீண்டும் நேற்று முதல் இயங்க ஆரம்பித்துள்ளது.

யாழ்ப்பாணம், புங்குடுதீவு குறிகட்டுவான் இறங்கு துறையிலிருந்து நயினாதீவு வரையில் பொருட்களையும் பயணிகளையும் ஏற்றிச் செல்வதற்காக இந்த 'படகுப் பாதை' பயன்படுத்தப்பட்டு வருகின்றமை குறிப்பிடத்தக்கது. (இ)

வெடிக்காத விமான குண்டு கிளிநொச்சியில் நேற்று மீட்பு

கிளிநொச்சி, மே 28

கிளிநொச்சி உருத்திரபுரம் சிவநகர் பகுதியில் வெடிக்காத நிலையில் தாக்குதல் விமானத்தால் வீசப்பட்ட குண்டு அடையாளம் காணப்பட்டுள்ளது.

அந்தப் பகுதியில் காணி துப்பரவு செய்யும் பணியில் ஈடுபட்டிருந்த போதே இந்தக் குண்டு அடையாளம் காணப்பட்டு பொலிஸாருக்கு தகவல் அளிக்கப்பட்டது.

இதையடுத்து பொலிஸாரும், படையினரும் பாதுகாப்பு கடமையில் ஈடுபட்டுள்ளனர். அத்துடன், அந்தக் குண்டை பாதுகாப்பாக செயலிழக்க செய்ய நடவடிக்கை எடுக்கப்பட்டுள்ளதாக பொலிஸார் தெரிவித்தனர். (ஐ)

மின்சாரத் தடையால் 1,77,000 பேர் பாதிப்பு

கொழும்பு, மே 28

நாட்டில் கடந்த செவ்வாய்க்கிழமை முதல் நிலவும் சீரற்ற காலநிலையால் சுமார் ஒரு இலட்சத்து 77 ஆயிரம் பாவனையாளர்கள் மின்சாரமின்றி பாதிக்கப்பட்டுள்ளனர் என்று மின்சாரத் துறை அமைச்சு தெரிவித்துள்ளது.

இவ்வாறு மின் தடை ஏற்பட்டதால் கொழும்பு, மாத்தளை, கேகாலை, இரத்தினபுரி, குருநாகல், நுவரெலியா மற்றும் கருத்துறை ஆகிய பிரதேசங்களே அதிகளவில் பாதிக்கப்பட்டுள்ளன என்றும் மின்சாரத் துறை அமைச்சின் ஊடகப் பேச்சாளர் சலக்ஸன ஜயவர்தன தெரிவித்தார்.

இதில் நேற்றுமுன்தினம் மாத்திரம் 76 ஆயிரம் வீடுகள் மின் தடையால் பாதிக்கப்பட்டன எனவும் அவர் கூறினார்.

இந்தநிலையில், தடைப்பட்ட மின் விநியோகத்தை சீர்செய்வதற்கான நடவடிக்கை முன்னெடுக்கப்படுகின்றது எனவும் அவர் குறிப்பிட்டார்.

நாட்டில் நிலவி வரும் சீரற்ற காலநிலை மற்றும் வேகமான காற்று காரணமாக பல பாகங்களில் மின்கம்பங்கள் சரிந்து வீழ்ந்துள்ளமையால் இவ்வாறு மின் தடை ஏற்பட்டுள்ளது எனவும்



அவர் கூறினார்.

எனினும், அந்தந்தப் பகுதிகளைச் சேர்ந்த மின்சார சபை ஊழியர்களால் திருத்தப் பணிகள் மேற்கொள்ளப்பட்டு மின்சாரத்தை உடனடியாக வழங்குவதற்கு நடவடிக்கை எடுக்கப்பட்டது எனவும் மின்சாரத் துறை அமைச்சு தெரிவித்துள்ளது.

அனர்த்த முகாமைத்துவ மத்திய நிலையத்தின் நேற்றைய தரவுகளுக்கமைய கண்டி, நுவரெலியா, கேகாலை மற்றும் கம்பஹா மாவட்டங்களில் கடந்த 24 மணித்தியாலங்களில் அதிக மழை பெய்துள்ளது எனக் குறிப்பிடப்பட்டுள்ளது. (இ)

50 ஆயிரம் ஸ்புட்னிக் தடுப்பூசிகள் வந்தன

கொழும்பு, மே 28

ரஷ்யாவில் தயாரிப்பான ஸ்புட்னிக் 5 தடுப்பூசிகள் 50 ஆயிரம் தடுப்பூசிகள் நேற்றிரவு நாட்டை வந்தடைந்தன.

ஜனாதிபதியின் ஆலோசகர் லலித் வீரதுங்க இந்த விடயத்தை உறுதிப்படுத்தினார்.

இதேவேளை, சீனா வழங்கி தடுப்பூசிகளில் ஒரு இலட்சத்து 25ஆயிரம் தடுப்பூசிகளை மூன்று மாவட்டங்களில் வசிக்கும் மக்களுக்கு ஏற்றும் பணிகள் நேற்று ஆரம்பமாகின.

இதன் அடிப்படையில், குருநாகல், காலி மற்றும் மாத்தளை மாவட்டங்களில் கொரோனா தொற்று அபாயமுள்ள பகுதிகளில் தடுப்பூசி ஏற்றப்படுகின்றன என்று இராணுவத் தளபதி சவேந்திர சில்வா குறிப்பிட்டார். (ஐ)

மரண அறிவித்தல்



பிறப்பு
01.12.1967



இறப்பு
24.05.2021

அல்பேட் றொமேஸ் (றொயன் ஐக்கடயா)

யாழ்ப்பாணம், குருநகரைப் பிறப்பிடமாகவும், குருநகர், கனடா Toronto, Scarborough ஆகிய இடங்களை வதிவிடமாகவும் கொண்ட அல்பேட் றொமேஸ் கடந்த (24.05.2021) திங்கட்கிழமை அன்று இறைபதம் அடைந்தார்.

அன்னார், காலஞ்சென்றவர்களான இஸ்தாக்கி றோசம்மா தம்பதியர், காலஞ்சென்றவர்களான சுவாம்பிள்ளை பாக்கியம் தம்பதியரின் பாசமிகு பேரனும், காலஞ்சென்ற இஸ்தாக்கி அல்பேட், அரசு தம்பதியரின் பாசமிகு மகனும், காலஞ்சென்ற பங்கிதாஸ் யூலியஸ், யூஜின் தம்பதியரின் பாசமிகு மருமகனும், றென்சியா அவர்களின் பாசமிகு கணவரும், கரின், றெனுஸ், நிதின் ஆகியோரின் பாசமிகு தந்தையும், றோசாறி (யாழ்ப்பாணம்), றோசாற்றா (கனடா), அசி(கனடா) ஆகியோரின் பாசமிகு சகோதரரும், செல்வம் (யாழ்ப்பாணம்), குமார்(கனடா), உஸ்ரிக்கா (கனடா), ரேனுகா (யாழ்ப்பாணம்), றெக்கன் (லண்டன்), றெக்கோ (பிரான்ஸ்) ஆகியோரின் பாசமிகு மைத்துனரும், சகாயராணி (கனடா), ஜெயராணி, எமலி, காலஞ்சென்றவர்களான தாசன், செல்வராணி, பவளராணி ஆகியோரின் பெறாமகனும், அரியராசா, ஏசுக்குட்டி (பிரான்ஸ்), யோகராசா, பற்குணன், காலஞ்சென்றவர்களான அழகேந்திரன், ஆகத்தம்மா, சிசிலியா, கிளி ஆகியோரின் மருமகனும், சர்மிலி, அசோக், கமல், நிதி (கனடா), அற்புதராஜ் (கனடா) ஆகியோரின் உடன்பிறவாச் சகோதரரும், மல்கம், நியூட்டன், கேதீஸ், கனோஜன், குயிலா, சிந்து (கனடா) ஆகியோரின் மச்சானும் ஆவார்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

தொடர்புகளுக்கு
அசோக் - தம்பி
+16479011240

தகவல்
குடும்பத்தினர்.

இன்றைய தொலைக்காட்சி நிகழ்ச்சி நிரல்



காலை

- 6.00 மணி : பக்திபாடல்
 6.30 மணி : வணக்கம் டான்
 6.31 மணி : தினம் ஒரு திருக்குறள்
 வழங்குபவர் : சொல்லருவி லலீசன்
 6.35 மணி : மதம் சார்பான நற்சிந்தனைகள்
 6.55 மணி : இன்றைய பலன்
 வழங்குபவர் : சைவ சித்தாந்த பண்டிதன்
 சிவஸ்ரீ.தியாக.சோமஸ்கந்தராஜக்குருக்கள்
 7.05 மணி : உளவியல் கருத்து
 வழங்குபவர் திருமதி கோகிலா மகேந்திரன்
 7.15 மணி : கதைவழி அறமொழி
 வழங்குபவர் : திரு. F.X. அன்ரன்
 கோட்டக்கல்விப் பணிப்பாளர், நல்லூர்
 7.20 மணி : சித்த மருத்துவம்
 வழங்குபவர் டாக்டர் விவியன் சத்தியசீலன்
 7.30 மணி : இன்றைய பத்திரிகைகள்
 8.30 மணி : காலை செய்திகள்
 9.00 மணி : கலாட்டா காலை- நேரலை
 10.30 மணி : தொடர் நாடகம்
 11.00 மணி : மாதம் ஒரு இசைக்குழு-
 மறுஒளிபரப்பு

பகல்

- 12.00 மணி : சிரிக்கலாம் வாங்க-நேரலை



- 1.00 மணி : துறைக்கு அப்பால் (மறுஒளிபரப்பு)
 1.30 மணி : சுப்பர் சீன்ஸ்-தங்க மீன்கள்,
 நாகராஜ சோழன் MA MLA
 திரைப்படங்களிலிருந்து காட்சிகள்
 4.30 மணி : குட்டை தர்பார்-சிறுவர்களுக்கான
 நேரலை நிகழ்ச்சி
 5.30 மணி : Short Film
 6.00 மணி : ஹொலிவுட் சுப்பர் 10



இரவு

- 7.00 மணி : ரசிகன் என்கின்ற தலைவன்-
 நகைச்சுவை நிகழ்ச்சி



- 8.00 மணி : இரவுச் செய்திகள்
 9.00 மணி : அந்தக்காலம் இந்தக்காலம்-வாசிப்பு



- 10.00 மணி : நேருக்கு நேர்-அரசியல் நிகழ்ச்சி



காலை

- 6.00 மணி : சிரி சிரி சிரி
 8.00 மணி : சிரிப்பு சரடிவெடி
 10.00 மணி : ஒரு பட கொமடி
 11.00 மணி : சிரிப்போ சிரிப்பு
பகல்
 1.00 மணி : நகைச்சுவை மன்னன்
 கவுண்டமணி செந்தில் நடப்பில் கலக்கல் காட்சிகள்
 3.00 மணி : குண்டக்க மண்டக்க
 5.00 மணி : ஒரு பட கொமடி
 6.00 மணி : கொமடி கலாட்டா
இரவு
 8.00 மணி : ஒரு படக்கொமடி
 9.00 மணி : சிரிப்போ சிரிப்பு
 10.00 மணி : விடிய விடிய சிரிப்பு தான்



காலை

- 6.00 மணி : பனிப்பூக்கள்
 7.00 மணி : திசை எட்டும் இசை எட்டும்
 8.00 மணி : வணக்கம் டான் மியூசிக்
 9.00 மணி : மெல்லிசை
 10.00 மணி : கேட்டாலே பரவசம் (நேரலை)
பகல்
 12.00 மணி : ராஜா ராணி
 1.00 மணி : விசை இசை
 3.00 மணி : வட்ஸ் அப் (நேரலை)
 4.00 மணி : டைம் ராகங்கள் (நேரலை)
 5.00 மணி : இனிது இனிது
 6.00 மணி : என்றென்றும் இசை
 7.00 மணி : ஓய்வெடு நிலவே
இரவு
 8.00 மணி : காற்றில் வரும் சீதம்
 9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
 6.00 மணி : தரம் 07 - தமிழ்
 6.45 மணி : தரம் 08 - தமிழ்
 7.30 மணி : தரம் 09 - கணிதம்
 8.15 மணி : தரம் 10 - கணிதம்
 9.00 மணி : க.பொ.த உயர்தரம் (கலைப்பிரிவு)
 நாடகமும் அரங்கியலும்
 10.00 மணி : க.பொ.த உயர்தரம் (வணிகப்பிரிவு)
 வணிகக்கல்வி
 11.00 மணி : க.பொ.த உயர்தரம்
 (கணிதம், விஞ்ஞானப்பிரிவு) உயிரியல்

பகல்

- 12.00 மணி : தரம் 06 - விஞ்ஞானம்
 1.00 மணி : தரம் 07 - தமிழ்
 2.00 மணி : தரம் 08 - தமிழ்
 3.00 மணி : க.பொ.த சாதாரண தரம் சங்கீதம்
 3.40 மணி : க.பொ.த சாதாரண தரம் விஞ்ஞானம்
 4.20 மணி : க.பொ.த சாதாரண தரம் விஞ்ஞானம்
 5.00 மணி : க.பொ.த சாதாரண தரம் சித்திரம்
 5.40 மணி : க.பொ.த சாதாரண தரம் புவியியல்
 6.20 மணி : க.பொ.த சாதாரண தரம்
 மாதிரி வினாத்தாள்

இரவு

- 7.00 மணி : க.பொ.த சாதாரண தரம்
 மாதிரி வினாத்தாள்



காலை

- 5.00 மணி : சிவாய மந்திரம்
 6.00 மணி : சுப்பரபாதம்
 6.30 மணி : சுப்பரபாதம்
 07.00 மணி : இன்றைய சிந்தனை
 07.05 மணி : இன்றைய நாள்
 07.30 மணி : மங்கள இசை
 08.00 மணி : அருளுரை
 08.30 மணி : திருவாசகம்
 09.00 மணி : திருவிழா-01
 10.00 மணி : பாடல்கள்
 10.30 மணி : பஜனை
 11.00 மணி : பக்திமலர்
பகல்
 12.00 மணி : திரையில் பக்தி
 12.30 மணி : திருவிழா-02
 6.00 மணி : கந்தசஷ்டி கவசம்
இரவு
 7.00 மணி : செய்திகள்
 7.30 மணி : அருளுரை



காலை

- 7.00 மணி : நாளொரு நற்சிந்தனை
 8.00 மணி : ஜெபமாலை
 9.00 மணி : திருப்பலிப்பாடல்கள்
 09.30 மணி : மன்றாடு
 10.00 மணி : நாளொரு நற்சிந்தனை
 (மறு ஒளிபரப்பு)
 10.30 மணி : திருப்பலி (யாழ்ப்பாணம்)
 11.30 மணி : ஜெபமாலை
பகல்
 12.00 மணி : திருப்பலி (திருகோணமலை)
 01.00 மணி : திருப்பலி (மட்டக்களப்பு)
 02.00 மணி : நற்சிந்தனை
 03.00 மணி : திருப்பலி (யாழ்ப்பாணம்)
 04.00 மணி : திருப்பலி (மட்டக்களப்பு)
 05.00 மணி : திருப்பலி (திருகோணமலை)
 06.00 மணி : நாளொரு நற்சிந்தனை
 (மறு ஒளிபரப்பு)



காலை

- 6.00 மணி : கிராத்
 7.00 மணி : இறை சிந்தனை
 7.30 மணி : இஸ்லாமிய பாடல்
 8.00 மணி : கலந்துரையாடல்
 9.00 மணி : இஸ்லாமிய சீரிஸ்
 10.00 மணி : மனதோடு பேசலாம்
 10.30 மணி : கண் வசண்ணம் கை வண்ணம்
 11.00 மணி : கவனப்பாதை
 11.30 மணி : வரலாறு சொல்லும் வைத்தியம்

பகல்

- 12.00 மணி : லுகர் அதான்
 12.30 மணி : இஸ்லாமிய வரலாறு
 1.00 மணி : இஸ்லாமிய திரைப்படம்
 2.00 மணி : கஸீதா
 2.30 மணி : இறை சிந்தனை
 3.00 மணி : பாடல்கள்
 3.30 மணி : பள்ளிவாசல் ஆவணப்படம்
 4.00 மணி : சிறுவர் இஸ்லாமிய கார்டுன்
 5.00 மணி : இறை தென்றல்
 6.00 மணி : தாஜ்மதல் குர்ஆன்

இரவு

- 7.00 மணி : பிறை பிரசங்கம்
 8.00 மணி : இஸ்லாமிய வரலாறு